

آزمائش کن لوگوں پر آتی ہے؟

رسول اللہ ﷺ نے فرمایا:

«إِنَّ عِظَمَ الْجَزَاءِ مَعَ عِظَمِ الْبَلَاءِ، وَإِنَّ اللَّهَ إِذَا أَحَبَّ قَوْمًا ابْتَلَاهُمْ
فَمَنْ رَضِيَ فَلَهُ الرِّضَا وَمَنْ سَخِطَ فَلَهُ السَّخَطُ» [ترمذی: ۲۳۹۶]

”یقیناً بڑی آزمائش بڑے اجر و ثواب کا پیش خیمہ ہوتی ہے، اور اللہ تعالیٰ جس
کسی قوم سے محبت کرتا ہے تو اسے آزمائش میں مبتلا کر دیتا ہے۔ پھر جو شخص
(تقدیر الہی پر) خوش ہو جائے اس کے لیے (اللہ کی) خوشنودی ہے اور جو
ناراض ہو اس کے لیے ناراضی ہے۔“

اسوہ ابراہیمی و حقیقت اسلامیہ (مولانا ابوالکلام آزاد)

خلافت انسانی اور حقیقت اسلامی: یہی وہ عہد و میثاق عبودیت تھا، جس کا اقرار صحبت ازل کے ہر جرّعہ نوش جام ”بلسی“ سے لیا گیا، اور حقیقت اسلامی کی محویت اولیٰ نے سب کی زبان سے بے اختیارانہ اقرار انقیاد کر لیا: ﴿وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنْفُسِهِمْ أَلَسْتُ بِرَبِّكُمْ؟ قَالُوا بَلَىٰ!﴾ [۱۷۱:۷] ”اور وہ وقت یاد کرو، جب تمہارے پروردگار نے بنی آدم سے اس کی ذریت کو (بصورتِ تعین اولیٰ) نکالا اور اُن کے مقابلے میں خود انہی سے شہادت دلادی۔ اس طرح کہ ان سے پوچھا: کیا میں تمہارا آمر و حاکم اور رب الارباب نہیں ہوں؟ سب نے اطاعت کے سر جھکا دیے کہ بیشک، تو ہی مستحق اطاعت ہے۔“ اور اسی حقیقت اسلامی کے [آگے] سر جھکانے کا نتیجہ وہ سر بلندی ہے، جو انسان کو تمام مخلوقات ارضیہ میں حاصل ہے، اور جس کی وجہ سے وہ..... خلیفہ قرار پایا۔ اس نے جب اللہ کے آگے سر اطاعت جھکا دیا، تو اللہ نے اُن تمام مخلوقات ارضیہ کو، جن کے سر اس کے آگے جھکے ہوئے تھے حکم دیا کہ اس جھکنے والے کے آگے بھی جھک جاؤ، کہ من تواضع لله رفعه الله

﴿وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ﴾ [۸۳:۱۷] ”اور ہم نے شرف و کرامت عطا فرمایا نسل انسانی کو اور تمام خشکی اور تری کی چیزوں کو حکم دیا کہ اُس کے مطیع ہو جائیں، اور اُس کو اٹھالیں، اور اُس کے لیے دنیا میں بہترین اشیاء پیدا کر دیں۔“

حقیقت اسلامیہ کا ضد حقیقی یا قوت شیطانی: کائنات کی ہر مخلوق نے اس حکم کی تعمیل کی، کیوں کہ ان کے سر تو اس کے آگے جھکے ہوئے تھے، پر ایک شریر ہستی تھی جس نے غرور و تکبر کے ساتھ کفر کا سراٹھایا اور انسان کی اطاعت سے انکار کر دیا:

﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَىٰ وَاسْتَكْبَرَ وَكَانَ مِنَ الْكَافِرِينَ﴾ [۳۴:۲] ”اور جب تمہارے پروردگار نے ملائکہ کو حکم دیا کہ نوع آدم کے آگے اطاعت کے سر جھکا دو، تو سب جھک گئے مگر ایک ابلیس تھا، جس نے انکار کیا اور کبر و غرور کا سراٹھایا، اور وہ یقیناً کافروں میں سے تھا۔“

﴿وَكَانَ مِنَ الْكَافِرِينَ﴾ کیوں کہ اسلام کے معنی جھکنے کے ہیں، اور کفر، نام ہے سرکشی کا۔ ”ابلیس“ نے جھکنے سے انکار کیا اور سرکشی کا سراٹھایا، پس ”وہ ضرور کافروں میں سے تھا۔“

یہی ایک شریر طاقت ہے جو تمام سرکشیوں اور ہر طرح کے ظلم و طغیان کا عالم میں مبدا ہے۔ یہی وہ تاریکی کا اہرمن ہے جو یزدانی نور و ضیاء کے مقابلے میں اپنے تئیں پیش کرتا ہے۔ یہی وہ قہرمان ضلالت ہے جو انسان کے پاؤں میں اپنی اطاعت کی زنجیریں ڈال کر اس کو اسلامی اطاعت سے باز رکھتا ہے۔ یہی وہ ابوالکفر ہے جس کی ذریت انسان کے اندر اور باہر، دونوں میں پھیلی ہوئی ہے، اور جو جب چاہتا ہے انسان کے مجرائے دم کے اندر پہنچ کر اپنی ضلالت کے لیے راہ پیدا کر لیتا ہے، اور یہی وہ اسلام کی حقیقت کا اصلی ضد، اور اس کی قوت ہدایت کا قدیمی دشمن ہے جس نے اپنے کفر کے پہلے ہی دن کہہ دیا تھا کہ:

﴿قَالَ ادْءِ يَتَكْ هَذَا الَّذِي كَرَّمْتُ عَلَىٰ لَنَنْ أَخْتَرْتَنِ إِلَىٰ يَوْمِ الْقِيَمَةِ لَأَحْتَنُكَ ذُرِّيَّتَهُ إِلَّا قَلِيلًا﴾ [۲۵:۱۷] ”شیطان نے آدم کی طرف حقارت کے ساتھ اشارہ کر کے کہا کہ یہی ہے جس کو تو نے مجھ پر فوقیت دی ہے۔ لیکن اگر تو مجھ کو روز قیامت تک مہلت دے، تو میں اپنی قوت ضلالت سے اس کی تمام نسل کو تباہ کر دوں، البتہ وہ تھوڑے سے لوگ جن پر میرا جادو نہ چلے گا، میری حکومت سے باہر رہ جائیں گے۔“ [الہلال: جلد اول، ص: ۲۷۱]

فہرست

1	آزمائش کن لوگوں پر آتی ہے؟	جواہر پارے
2	اسوہ ابراہیمی و حقیقت اسلامیہ	کلمہ طیبہ
5	(حافظ احمد شاکر)	اداریہ
7	’اسلامی نظریاتی کونسل‘..... (۱)	احکام شریعت
15	(محمد خذیب احمد)	تحقیق و تنقید
21	’ابلاغ عامہ قرآنی تعلیمات کی روشنی میں‘	غلطی ہائے مضامین
23	(عبداللہ سرور)	عقائد و ایمانیات
25	عہد ساز شخصیت قاضی محمد سلیمان منصور پوریؒ	تذکرہ علمائے اہل حدیث
28	(محمد اسحاق بھٹی)	درس گاہیں
31	دارالحدیث راجووال	فہرست کتب
	فہرست کتب	

صبر کرنے کی فضیلت

﴿إِنَّمَا يُوفَّى الصَّابِرُونَ أَجْرَهُمْ بِغَيْرِ حِسَابٍ﴾

”بلاشبہ صبر کرنے والوں کو بغیر حساب کے اجر سے نوازا

جائے گا۔“ [الزمر: ۱۰]

﴿وَجَعَلْنَا مِنْهُمْ أُمَّةً يَهْدُونَ بِأَمْرِنَا لَمَّا

صَبَرُوا قَدْ كَانُوا بَالِيتِينَ يُؤْقِنُونَ﴾ [الم

سجدہ: ۲۴]

”اور جب انھوں نے صبر کیا تو ہم نے اُن میں سے پیشوا

بنائے جو ہمارے حکم کے مطابق (لوگوں کی) رہنمائی

کرتے تھے، اور وہ ہمارے احکام پر یقین رکھتے تھے۔“

غم و مصائب گناہوں کے لیے کفارہ ہے

رسول اللہ ﷺ نے فرمایا:

«مَا يُصِيبُ الْمُسْلِمَ مِنْ نَصَبٍ وَلَا وَصَبٍ وَلَا هَمٍّ

وَلَا حَزَنٍ وَلَا آدَا وَلَا غَمٍّ حَتَّى الشُّوْكَةِ يُشَاكُهَا إِلَّا

كَفَّرَ اللَّهُ بِهَا مِنْ خَطَايَاهُ» [بخاری: ۵۶۴۱]

”مسلمان کو جو بھی دکھ، تکان، حزن و ملال اور مصیبت

و غم حتی کہ ایک کانٹا جو اس کے پاؤں میں چبھتا ہے تو

اللہ تعالیٰ اس کے بدلے میں اس کے بعض گناہ

معاف کر دیتا ہے۔“

مصیبت کے وقت پڑھنے کی دعا

رسول اللہ ﷺ نے فرمایا جب مسلمان کو کوئی مصیبت پہنچے پھر وہ کہے:

«إِنَّا لِلَّهِ وَإِنَّا إِلَيْهِ رَاغِبُونَ، اللَّهُمَّ اجْرِنِي فِي مُصِيبَتِي وَأَخْلِفْ لِي خَيْرًا مِنْهَا»

”بے شک ہم اللہ تعالیٰ کے لیے ہیں اور ہم سب اس کی طرف لوٹ کر جانے والے ہیں۔ اے اللہ! مجھے اس

مصیبت کے بدلے اجر و ثواب عطا فرما۔“

تو اللہ تعالیٰ اس کے بدلے میں اسے بہترین بدلہ عطا کرتے ہیں۔ [مسلم: ۹۱۸]

ان شاء اللہ

حافظ احمد شاکر

اداریہ

گزشتہ شمارے کے انہی صفحات پر ہم ممبئی کے حادثے پر رنج و غم کا اظہار کر چکے ہیں اس کے بعد بھارتی حکومت کی چستیاں اور سستی تمناؤں سے حاصل ہونے والی جمہوری حکومت کی تعمیل ارشاد کی پھرتیاں بلکہ خود سپردگیاں مسلسل دیکھنے میں آرہی ہیں۔

اخبارات کی سب سے پہلی خبر یہ تھی کہ دکن مجاہدین نامی تنظیم نے اس کارروائی کی ذمہ داری قبول کر لی ہے۔ لیکن بھارتی حکومت کے حواس جو معطل ہو چکے تھے جب بحال ہونے لگے اور آنکھیں کھلنے لگیں تو اُس نے اپنی حفاظتی اور انتظامی نااہلی چھپانے کے لیے پہلے حکومت پاکستان پر دہشت گردی کا الزام لگایا۔ پھر ہوش ٹھکانے آنے پر انہیں پاکستان کی کالعدم تنظیم لشکر طیبہ یاد آگئی اس کا نام لگا دیا، اور اس افسانہ طرازی سے کہ اگلے پچھلے بقول بھارتی حکومت کے ان سارے دہشت گردوں کے نام لے دیے جن کو وہ گاہے گاہے لشکر طیبہ کا کارندہ ظاہر کر کے پکڑتی رہی، اور ان کی نئی پرانی سب تصویریں پریس کو جاری کر کے یہ سب کچھ لشکر طیبہ کے سر قہو پ دیا نیز کاغذات کا ایک پلندہ بنا کر اقوام متحدہ کو بھی پیش کر دیا جس میں لشکر طیبہ کی بجائے اس جماعت الدعوتہ کو مجرم ٹھہرا دیا جس کی تعریف میں اقوام متحدہ ۲۰۰۵ء میں رطب اللسان تھی۔ بلکہ اقوام متحدہ نے اس کی فلاجی خدمات کا ریکارڈ دیکھتے ہوئے اس کی مالی امداد بھی کی تھی۔ اقوام متحدہ چون کہ امریکا ہی کے زیر اثر ہے یا اس کا ذیلی شعبہ ہے اور امریکا آج کل مسلم امہ کے کھتے پڑا ہوا ہے اس لیے اقوام متحدہ نے نہ آؤ دیکھا نہ تاؤ، جھٹ جماعت الدعوتہ کے ساتھ ساتھ دیگر دوفلاجی تنظیموں پر بھی حکومت پاکستان کو پابندی لگانے کا آرڈر دے دیا۔ اور ہماری جمہوری حکومت نے بلا چون و چراں بسر و چشم تعمیل ارشاد کر دی کہ آخر ”مرؤت“ بھی کوئی چیز ہے۔ جب کہ حکومتی ذمہ داروں کے مطابق بھارتی حکومت ابھی تک حکومت پاکستان کو کوئی ثبوت بھی پیش نہیں کر سکی اور ہماری ”مرؤت“ کہ ساری حکومت نے بھارت کی بلا دلیل ہی ہر بات تسلیم کر لی! جب کہ اسلام آباد کے میریٹ ہوٹل کے خونیں حادثے کے دوسرے دن ہی اخبارات میں کچھ سرکردہ سیاسی لیڈروں کے یہ بیانات پریس میں آ گئے تھے کہ میریٹ ہوٹل کے دھماکے میں کام آنے والا ٹرک ایک سفارت خانے سے روانہ ہوا تھا۔ یہ خبر چند مرتبہ آنے کے بعد اس جیسی خبروں کی طرح ہمیشہ کے لیے غائب ہی کر دی گئی، چہ جائیکہ تحقیقات کی جاتیں، شواہد اکٹھے کر کے اس حکومت سے احتجاج کیا تھا جس کے سفارت خانے سے یہ ٹرک روانہ ہوا تھا۔ نہ صرف یہ کہ اس دھماکے کی خبر غائب ہو گئی ”بلکہ کسی تفتیش کا نتیجہ بھی کم از کم ہمارے علم میں اگر کوئی ہو تو نہیں آیا۔

ہماری ایجنسیاں، جو سازشوں کو ہوا ہی میں سونگھنے کی صلاحیت سے معروف ہیں ان دہشت گردوں کا نہ کھوج لگا سکیں اور نہ ان کو پکڑ سکیں بلکہ ظاہر بھی نہ کر سکیں جو میریٹ ہوٹل کے اس خونخوار واقعہ میں ملوث تھے۔ نہ جانے ان ظالموں کو زمین نکل گئی یا آسمان نے اچک لیا۔ رویہ بتاتا ہے کہ ہماری حکومت اس حادثہ کو شاید بھول ہی گئی، کیوں کہ اگر ان خاک نشینوں کے خون کی کوئی اہمیت اگر ہماری حکومت محسوس کرتی تو یہ بھی اقوام متحدہ جاتی، حاصل ہونے والی معلومات ان تک پہنچاتی، سفارتی آداب کے مطابق اس ملک کے سفیر کو بلا کر شکایت کرتی، احتجاج کرتی، تنبیہ کرتی اور اس کو یادداشت پیش کرتی۔ لیکن ہماری حکومت ثبوت ہونے کے باوجود شرماتی رہ گئی اور بنیابغل میں چھری رکھ کر رام رام کرتا اقوام متحدہ پہنچ گیا اور اپنا مقصد حاصل کرنے میں کامیاب ہو گیا۔

لیکن حیرانی ہے اپنے حکم رانوں اور جمہوری حکومت پر کہ اس نے اقوام متحدہ کا حکم تسلیم کرتے وقت نہ تحقیق و تفتیش کی مہلت مانگی نہ پارلیمنٹ سے منظوری لینے کی ضرورت بتائی بلکہ تسلیم کرتے وقت اقوام متحدہ سے خوف و دہشت کا اظہار ٹپک رہا تھا۔ یہ وہی اقوام متحدہ ہے جس نے کئی دہائیوں سے اہل کشمیر کے حق رائے دہی کی درخواست کو دبا رکھا ہے۔ بھارت کی کسی حکومت نے کبھی اقوام متحدہ کے کسی آرڈر کو تسلیم کرنا تو کجا اس کو کبھی اہمیت بھی دی؟

حالات کہ یہ وہ قرارداد ہے جس میں دلائل و شواہد بھی ہیں اور واقعات و حقائق بھی، عالمی انسانی حقوق کے تحت کشمیری مسلمانوں کے حقوق بھی اس میں واضح ہیں اور قیام پاکستان کے اصول تقسیم..... مسلمانوں کی اکثریت والے علاقے پاکستان کے لیے..... کے تقاضے بھی۔ لیکن بھارت نے اب تک اس قرارداد کا کیا اثر لیا؟ اگر بھارت اب تک اس قرارداد کو پس پشت ڈالتا رہا ہے تو اقوام متحدہ نے اس کا کیا لگا لیا؟ کیا مسلمان اور خصوصاً پاکستانی مسلمان بیدار نشی بزدل بننے سے بھی گئے گزرے ہیں کہ ہماری حکومت نے لمحہ بھر میں معذرت خواہانہ رویہ اپنایا! کیا یہ مسلمانوں کی توہین نہیں؟ اس سے اہل پاکستان کی عزت و وقار میں کچھ اضافہ ہوا یا کمی؟ عسا کر پاکستان بفضلہ تعالیٰ ایک جذبے کے ساتھ اپنی مصروفیتوں، ذمہ داریوں کو نبھاتے ہیں ان کے بارے میں تو اعتماد، احترام اور وقار کے علاوہ کوئی دوسری بات ہے ہی نہیں۔ بات تو ہے ہمارے جمہوری لیڈروں اور عوام کے منتخب نمائندوں کی کہ اگر انھوں نے بھی آمر ہی کا طریقہ اپنانا تھا تو پھر اربوں روپے خرچ کر کے اس جمہوری حکومت اور جمہوریت کے ٹھیکھن کا کیا فائدہ؟

حکم رانوں سے یہ بات کیسے مخفی ہو سکتی ہے اور جناب صدر کی بلائی ہوئی اے۔ پی۔ سی مزید واضح کر گئی کہ کفر چاہے بھارت کا ہو یا کسی اور کا (الکفر ملتہ واحدة) اس لیے حالات کا تقاضا تو یہ تھا کہ اُس کے سامنے ڈٹ جاتے، اندریں صورت پوری قوم ان کے ساتھ ہوتی۔ پاکستان کے اندرونی بلکہ سیاستدانوں کے اختلافات گھر کا معاملہ ہیں، عوام مہنگائی وغیرہ سے بے شک پریشان اور نالاں ہیں لیکن کفر کے مقابلہ کے لیے حکومت اور عسا کر پاکستان اہل پاکستان سے جو بھی قربانی مانگیں گے پوری قوم حاضر ہوگی۔ جناب زرداری آپ ایک بار پکاریں تو سبھی پوری قوم سیسہ پلائی ہوئی دیوار بن کر آپ کے ساتھ کھڑی ہوگی۔ جناب سید یوسف رضا صاحب! کفر تو دل مسلم سے روح محمد نکلنے کے لیے بے تاب ہے کیا آپ بھی اس سے ڈر گئے؟ اپنے نانا کو کیا جواب دیں گے؟

اس کی رفاہی خدمات کے اعداد و شمار مقرر روزنامہ ایکسپریس (14 دسمبر 2008ء) کے حوالے سے نقل کیے جا رہے ہیں۔
 ”جماعۃ الدعوة 1986ء میں قائم ہوئی تھی، پاکستان میں اس کے تحت 2 یونیورسٹیاں، 2 سائنس کالج، 160 سکول اور 50 مدارس کام کر رہے ہیں، جماعت کے ان 160 سکولوں میں تقریباً 30 ہزار سے زائد طلبہ زیر تعلیم ہیں، جماعۃ الدعوة نے پاکستان میں 156 فری ڈسپنسریاں اور 72 ہسپتال بنارکھے ہیں، ان ہسپتالوں اور ڈسپنسریوں میں مرلیضوں کا مفت علاج ہوتا ہے، جماعۃ الدعوة نے بلوچستان کے دور دراز علاقوں میں بیٹھے پانی کے 284 کنوئیں بھی کھدوائے ہیں اور یہ ادارہ اب تک 8 لاکھ افراد کو پینا ٹائٹس کی ویکسین بھی لگا چکا ہے، اس ادارے نے سونامی کے بعد سری لنکا اور انڈونیشیا میں بھی خدمات سرانجام دی تھیں اور پوری دنیا کے بڑے بڑے اداروں نے جماعت کے کاموں کی تعریف بھی کی تھی، ادارے کے سربراہ حافظ محمد سعید کا دعویٰ ہے ان کا کوئی کارکن آج تک دہشت گردی کی کسی کارروائی میں ملوث ہوا اور نہ ہی پاکستان میں قانون نافذ کرنے والے کسی ادارے کو مطلوب رہا۔“

دیکھئے بھارتی حکم رانوں نے موقع پاتے ہی اقوام متحدہ سے اپنے تمام تقاضے بھی تسلیم کرا لیے اور مطالبے بھی داغ دیئے اور اپنے مطلوبہ افراد کی فہرست بھی بھجوا دی کہ ان افراد کو ہمارے حوالے کر دو۔ اگرچہ اخبارات کے مطابق بعض مطلوبہ افراد دنیا سے جا بھی چکے ہیں جب کہ ہماری حکومت نے اتنے ماہ گزرنے کے باوجود بھارتی حکومت سے کوئی افراد مانگے ہوں یا فہرست بھجوائی ہو یا پی۔ پی، شیوسینا اور جلتینگ قسم کی انتہا پسند ہندو تنظیموں پر پابندی کا مطالبہ کیا ہو، ہمارے علم میں نہیں۔ جب کہ بھارتی اخبارات کے مطابق بھارتی فوج کے بعض افراد پر بھی دہشت گردی کا مقدمہ چل رہا ہے جب کہ پاکستان میں شاید ایسی کوئی مثال نہ ہو۔ یہ تفصیلات عرض کرنے کا مقصد یہ ہے کہ ہمارے حکم رانوں کو حواسِ خمسہ حاضر رکھ کر حکم رانی کرنی چاہیے، پاکستان ایک ملک بلکہ نظریاتی ملک ہے اس کا شہری پاکستانی اور صرف پاکستانی ہے اور بھارت ایک سیکولر ملک ہے۔ کوئی پاکستانی نہ کبھی ہندوستانی ہوا ہے اور نہ ہو سکتا ہے۔ بھارت ایک ہمسایہ ملک ہے اگر وہ اچھے ہمسائے کی طرح رہے تو اچھی بات ہے کہ مسلمان ہمسائے کا حق ہندو سے زیادہ جانتا اور اس کا پاس کرتا ہے۔ لیکن اس کا یہ معنی نہیں کہ پڑوس کی آڑ میں ہم ان سے پیار کی ایسی پیچنگیں ہی ڈال لیں جن سے ہماری عزت، وقار اور استحکام ہی داؤ پر لگ جائے۔ یہ وطن عزیز اللہ کی عطا ہے اس کی حفاظت ہر پاکستانی کا فرض ہے۔ یہ فرض اب تک ہر پاکستانی نبھاتا رہا ہے اور ان شاء اللہ نبھاتا رہے گا۔

’اسلامی نظریاتی کونسل‘ کی حالیہ سفارشات کا جائزہ

حافظ حسن مدنی

آخری سہ ماہی میں پاکستان میں حدود قوانین کی ’مزعومہ اصلاح‘ کے لیے ایک بھرپور مہم چلائی گئی تھی، اور اس کو بعض ارباب ابلاغ نے اس طرح پاکستانی قوم کے ذہن پر سوار کر دیا تھا کہ گویا اس دور کا سب سے سنگین ترین مسئلہ یہی سمجھا گیا جو بچے بچے کی زبان پر تھا۔ اس دور میں مختلف قومی حلقوں کی طرف سے یہ مطالبہ کیا جاتا رہا کہ حکومت کو چاہئے کہ اسلامی نظریاتی کونسل سے، جو اس بحث کا اصل علمی اور آئینی پلیٹ فارم ہے، اس سلسلے میں رہنمائی حاصل کرے۔ لیکن مارچ ۲۰۰۶ء و ما بعد ہونے والے کونسل کے متعدد اجلاسوں کے بعد کونسل میں ان قوانین کے خلاف اسلام ہونے پر اتفاق رائے پیدا نہیں ہو سکا تھا اور حکومت کی سرٹوڑ کوشش کے باوجود اسے یہاں سے شرعی و اخلاقی تائید حاصل نہ ہو سکی تھی۔

انہی دنوں مشرف حکومت نے ’’اسلامی نظریاتی کونسل‘‘ کی اس اسلام پسندی اور حکومت نوازی سے گریز پر قابو پانے کے لیے بعض ’’روشن خیال‘‘ دانشوروں کو اس کونسل میں شامل کیا تاکہ اس کی رائے میں انتظامی طور پر تبدیلی لائی جاسکے۔ اس میں سب سے اہم تبدیلی تجدد پسند دانشور جاوید احمد غامدی کی بطور رکن نامزدگی تھی۔ حکومت کی اس دخل اندازی کا یہ نتیجہ تو برآمد ہوا کہ کونسل اپنے اسلامی تشخص سے محروم ہو کر اپنا سابقہ اعتماد و اعزاز کھو بیٹھی اور نظریاتی کونسل کے متعدد ممبران (مثلاً حاجی محمد حنیف طیب اور مظہر سعید ظلمی وغیرہ) نے اپنی رکنیت سے استعفیٰ دے دیا، لیکن باضمیر ممبران نے مشرف حکومت کو یہاں سے حدود قوانین کی کلی تائید حاصل نہ ہونے دی۔

اراکین کونسل کے استعفیٰ کے دنوں میں اخلاقی برتری کے لیے جاوید احمد غامدی نے بھی کونسل کی رکنیت سے عین اسی طرح استعفیٰ دے

اسلامی نظریاتی کونسل پاکستان کا آئینی ادارہ ہے۔ ۱۹۷۳ء کے دستور میں جب شق ۲۲۷ شامل کی گئی کہ پاکستان میں کوئی بھی قانون کتاب و سنت کے مخالف نہیں بنایا جائے گا تو عملاً اس کا باقاعدہ نظام وضع کرنے کی غرض سے اسی دستور میں ہی دفعہ نمبر ۲۲۸، ۲۲۹ اور ۲۳۰ میں ’اسلامی نظریاتی کونسل‘ کے نام سے ۲۰ افراد پر مشتمل ایک آئینی ادارہ بھی تشکیل دیا گیا جس کا مقصد صدر، گورنر یا اسمبلی کی اکثریت کی طرف سے بھیجے جانے والے معاملے کی اسلامی حیثیت کا جائزہ لے کر ۱۵ دن کے اندر اندر انھیں اپنی رپورٹ پیش کرنا تھا۔ شق نمبر ۲۲۸ میں یہ قرار دیا گیا کہ اس کے اراکین میں جہاں تمام فقہی مکاتب فکر کی مساوی نمائندگی ضروری ہوگی، وہاں اس کے کم از کم چار اراکان ایسے ہوں گے جنہوں نے اسلامی تعلیم و تحقیق میں کم و بیش ۱۵ برس صرف کیے ہوں اور انھیں عوام پاکستان کا اعتماد حاصل ہو۔ [شق ۲۲۸، ۱، سی] اپنے یوم وجود سے لے کر آج تک کونسل نے متعدد اہم مسائل پر حکومت پاکستان کو شرعی رہنمائی اور تجاویز مہیا کی ہیں۔ کونسل کا ماضی اس حوالے سے بڑا تابناک رہا ہے کہ یہاں سے بالعموم کتاب و سنت کی ترجمانی اور قوم کو قیمتی سفارشات میسر آتی رہی ہیں اور عام مسلمانوں سے لے کر اہل علم و دین حضرات میں اس کی رائے کو قدر و وقعت سے دیکھا جاتا رہا ہے۔

مشرف حکومت نے جہاں وطن عزیز کو دیگر بہت سے سنگین مسائل سے دوچار کیا، وہاں اپنے مغربی افکار کی بدولت نظریاتی میدان میں بھی انھوں نے پاکستانی قوم کو تبدیل کرنے کی متعدد کوششیں کیں، جن میں تعلیم اور میڈیا میں اسلام مخالف اقدامات سرفہرست ہیں۔ قارئین کو یاد ہوگا کہ مشرف حکومت کے آخری سالوں یعنی ۲۰۰۶ء کی

دیا جیسے چوہدری شجاعت حسین نے پارلیمنٹ سے نمائشی استعفیٰ دیا تھا۔ دلچسپ امر یہ ہے کہ دیگر مخلص ممبران سے تو آج تک کونسل محروم چلی آ رہی ہے، لیکن جاوید غامدی صاحب نہ صرف اسی شان و شوکت سے بلکہ اپنے دیگر حواریوں کے آنے کے بعد زیادہ آب و تاب سے وہاں براجمان ہیں۔ یاد رہے کہ کونسل کے موجودہ اراکین کی غالب اکثریت تجدید پسند دانشوروں پر مشتمل ہے مثلاً رشید جالندھری، ڈاکٹر منظور احمد، سید افضل حیدر اور سرفہرست جناب صدر نشین ڈاکٹر خالد مسعود صاحب۔ اس وقت کونسل میں ایک ہی شخصیت ہیں جنہیں معروف معنی میں عالم دین قرار دیا جاسکتا ہے اور وہ ہیں جناب عبداللہ خلیجی صاحب، جو گاہے گاہے ان تجدید پرستوں کے درمیان اپنے اختلافات کا دبے لفظوں میں اظہار کرتے رہتے ہیں۔ اس بنا پر کونسل کی موجودہ ہیئت اس اعتبار سے خلاف آئین بھی ہے کہ شق ۲۲۸ اے کی رو سے یہاں تمام مسلمہ مکاتب فکر کی نمائندگی موجود نہیں اور اس اعتبار سے بھی کہ شق ۲۲۸ سی کی رو سے کم از کم چار علمائے کرام ممبران میں سے فی الوقت صرف ایک شخصیت مولانا عبداللہ خلیجی صاحب موجود ہیں۔

کونسل میں مذکورہ بالا حکومتی تبدیلی کا نتیجہ یہ نکلا کہ کونسل نے اپنے تابناک ماضی کے برعکس یوٹرن لیا۔ گزشتہ دو برس کی سفارشات کا ایک سرسری مطالعہ اس دعویٰ کی کافی دلیل ہے کہ غامدی صاحب کے آنے کے بعد کونسل ان کے منحرفانہ آراء و افکار کا مرکز و محور بن گئی۔ وہ مباحث جو اس سے قبل غامدی صاحب کے مجلہ ”اشراق“، ان کی کتاب ”میزان“ اور ”المورد“ کی ویب سائٹ پر ملتے تھے، بعد میں ”اسلامی نظریاتی کونسل“ کے معتبر نام سے پیش ہونے لگے۔ یوں تو کونسل کے موجودہ اراکین اپنے تفردات اور اسلام کے بارے میں عجوبہ روزگار خیالات کے حوالے سے پاکستان کے اہل علم حضرات میں پہلے بھی جانے پہچانے جاتے ہیں۔ لیکن جاوید غامدی صاحب کی شکل میں انھیں ایسا نفس ناطقہ میسر آیا جو کتاب و سنت سے من چاہا استدلال

☆..... بطور مثال حالیہ سفارشات کے حق میں غامدی صاحب کے شاگرد رشید خورشید ندیم کے روزنامہ ”جنگ“ میں دو کالم اور روزنامہ پاکستان میں جناب افضل ربیعان کا تین قسطوں پر مشتمل تفصیلی مضمون ملاحظہ کریں۔

کرنے اور ان سے اپنی بات کہلوانے کی جرأتِ رندانہ کا حامل تھا۔ اس پر مستزاد جاوید غامدی کے مختلف ذرائع ابلاغ میں پھیلے ہوئے شاگرد ☆ ہیں جو کونسل کی غلط سفارشات کی ترجمانی اور تائید کے لیے ہر دم کمر بستہ رہتے ہیں۔ طبقہ علماء میں سے صرف ایک شخصیت کی موجودگی اور مغرب نوازوں کی کثرت کے بعد کونسل کی سفارشات کو اسلام کی ترجمانی کی بجائے ”جدت پسندی“ نہ سمجھا جائے تو کیا کہا جائے؟ اگر موجودہ کونسل کو ”اسلامی نظریاتی کونسل“ کی بجائے ”تجدد زدہ دانشوروں کا مرکز“ کہا جائے تو بے جا نہ ہوگا۔

غامدی صاحب کے منحرفانہ افکار سے اس وقت بہت سے اہل علم بخوبی آگاہ ہیں۔ محدث میں ان کے افکار پر مضامین تسلسل سے شائع ہوتے رہے ہیں اور ان کے افکار کے جو سنگین اثرات مسلم فکر و نظر پر سامنے آنا شروع ہوئے ہیں، اس سے ہر محبت دین شخص متفکر نظر آتا ہے۔ غامدی صاحب کی کاوشوں کا ایک مرکز توٹی وی سکریں ہے، جہاں وہ آئے روز دین کے نام پر نئے خیالات پیش کرتے رہتے ہیں۔ ان کا دوسرا مرکز ”اسلامی نظریاتی کونسل“ ہے۔ ایک معتمد آئینی ادارے کو انھوں نے اپنے غلط افکار کا زینہ بنا رکھا ہے، جہاں حکومتی وسائل بھی ان کے نظریات کے فروغ کے لیے صرف ہو رہے ہیں۔

اپنے ”نادر“ افکار کو معاشرے میں پروان چڑھانے کے لیے موجودہ نظریاتی کونسل نے گزشتہ برس ایک اور خطرناک قدم یہ اٹھایا ہے کہ اپنی ۳۵ سالہ تاریخ کے برعکس، جب کہ کونسل کی تمام سفارشات حکومت کے لیے مخصوص ہوتی تھیں، ایک سلسلہ وار سہ ماہی مجلہ ”اجتہاد“ کے نام سے شائع کرنا شروع کیا۔ اور مختصر مدت کے بعد مجالس بھی منعقد کرنا شروع کی ہیں۔ ”اجتہاد“ کا تیسرا شمارہ ابھی حال میں شائع ہو کر سامنے آیا ہے۔ ہماری نظر میں اسلامی نظریاتی کونسل کا یہ مجلہ ”اجتہاد“ متجددین کے افکار کا مرکز ہے جس کے ذریعے انھیں حکومتی اور آئینی پلیٹ فارم سے قوم میں اپنے نظریات پھیلانے کا سنہرا

☆..... بطور مثال حالیہ سفارشات کے حق میں غامدی صاحب کے شاگرد رشید خورشید ندیم کے روزنامہ ”جنگ“ میں دو کالم اور روزنامہ پاکستان میں جناب افضل ربیعان کا تین قسطوں پر مشتمل تفصیلی مضمون ملاحظہ کریں۔

موقع ہاتھ آیا ہے۔

مجلہ ”اجتہاد“ کے موضوعات و مشمولات کی ایک جھلک اور افکار پر ایک تبصرہ تو پھر کبھی سہی، سر دست موجودہ نظریاتی کونسل نے جو نیا ”کارنامہ“ انجام دیا ہے، اس نے ملک بھر کے علمی حلقوں میں شدید تشویش کی لہر دوڑادی ہے اور پاکستان کے ممتاز علماء نے ایک بار پھر شدت سے یہ مطالبہ دہرایا ہے کہ نظریاتی کونسل کو از سر نو تشکیل دیا جائے اور اس میں آئینی طور پر ماہرین شریعت کی مطلوبہ تعداد کو پورا کیا جائے، نیز تمام مکاتب فکر کو نمائندگی دی جائے۔ یاد رہے کہ کونسل اس وقت حدود قوانین کے حادثہ کے سبب محض ۹ ممبران پر ہی اکتفا کر رہی ہے، جب کہ ممبران کی کل تعداد ۲۰ تک ہے۔

کونسل کی تازہ سفارشات کا متن:

۱۵ نومبر بروز ہفتہ کونسل نے بعض عائلی مسائل پر چند نئی سفارشات منظور کی ہیں جن کے بارے میں ملک بھر کے دینی و عوامی حلقوں نے شدید احتجاج کیا ہے۔ پہلے وہ سفارشات ملاحظہ فرمائیں، پھر علمائے پاکستان کا احتجاج اور آخر میں ان سفارشات پر ہمارا تبصرہ۔ یاد رہے کہ درج ذیل سفارشات کا متن اسلامی نظریاتی کونسل کی آفیشل ویب سائٹ سے ماخوذ ہے، اور اُردو ترجمہ بھی کونسل کا ہی جاری کردہ ہے:

①..... یہ قانون بنا دیا جائے کہ بیوی اگر کبھی تحریری طور پر طلاق کا مطالبہ کرے گی، تو شوہر ۹۰ دن کے اندر اسے طلاق دینے کا پابند ہوگا۔ وہ اگر ایسا نہیں کرے گا تو یہ مدت گزر جانے کے بعد طلاق واقع ہو جائے گی، الا یہ کہ بیوی اپنا مطالبہ واپس لے لے۔ اس کے بعد شوہر کے لیے رجوع کا حق نہیں ہوگا اور بیوی پابند ہوگی کہ مہر اور نان نفقہ کے علاوہ اگر کوئی اموال و املاک شوہر نے اسے دے رکھے ہیں اور اس موقع پر وہ انھیں واپس لینا چاہتا ہے، تو فصل نزاع کے لیے عدالت سے رجوع کرے یا اس کا مال اسے واپس کر دے۔

②..... طلاق کے مؤثر ہو جانے کے بعد مطلقہ عورتیں اگر چاہیں تو عدالت شوہر کے معاشی حالات کو پیش نظر رکھتے ہوئے ان

کے لیے قرآن کے مطابق عطا کردہ حق متاع کی مقدار متعین کرنے کا حکم صادر کر سکتی ہے، جو یک مشت بھی ہو سکتی ہے اور ماہ بہ ماہ بھی، جب تک مطلقہ عورت کی اگلی شادی نہ ہو جائے۔

③..... طلاق کی رجسٹریشن کے نظام کو مؤثر بنایا جائے اور اس کی رجسٹریشن بھی اسی طرح ہونی چاہیے جس طرح نکاح کی رجسٹریشن ہوتی ہے۔

④..... مجوزہ طلاق نامہ فارم پر غور کرتے ہوئے کونسل نے فیصلہ کیا کہ اس مجوزہ فارم کے ساتھ ایک تعارفی پیرا گراف بھی دیا جائے کہ طلاق کی رجسٹریشن نہ ہونے کی وجہ سے جو مفاسد پیدا ہو رہے ہیں، ان کی وجہ سے یہ ضرورت محسوس ہوئی کہ نکاح نامہ کی طرز پر ایک طلاق نامہ فارم بھی تجویز کیا جائے۔

⑤..... مہر عورت کا حق ہے، اسے کسی حالت میں بھی چھوڑا نہیں جاسکتا۔ تاہم عدالت اگر چاہے تو تحائف اور فوائد کے سلسلے میں مصالحت کر سکتی ہے۔ کونسل نے عائلی عدالتوں کے قانون مجریہ ۱۹۶۲ء کی دفعہ ۱۰ کی ذیلی دفعہ ۴ میں لفظ حق مہر کو شادی کے عوض دینے کے تحائف اور فوائد سے تبدیل کرنے کی تجویز سے اتفاق کیا اور اسے قانون کا حصہ بنانے کی سفارش کی۔

⑥..... کونسل نے محرم کے بغیر خواتین کے سفر حج کے بارے میں فیصلہ دیا۔ دستور پاکستان اور دیگر ملکی قوانین کے تحت خواتین آزادی سے اندرون ملک اور بیرون ملک سفر کر سکتی ہیں۔ اس پر کوئی قدغن نہیں ہے۔ سعودی عرب کے قوانین کونسل کے دائرہ اختیار میں نہیں آتے۔

⑦..... خالص سائنسی طریقے سے مکہ مکرمہ کو مرکز بنا کر چاند کی ولادت کے لحاظ سے پوری دنیا کے لیے ایک جبری کیلنڈر بنا دیا جائے اور تمام مذہبی تہوار اس کے مطابق منائے جائیں۔

⑧..... کونسل نے ملک میں بڑھتی ہوئی دہشت گردی اور انتہا پسندانہ رجحانات کے پیش نظر ایک خصوصی رپورٹ شائع کرنے کا فیصلہ کیا جس کی روشنی میں حکومت کو دہشت گردی سے نمٹنے کے لیے سفارشات

پیش کی جائیں گی۔ اس سلسلے میں کونسل نے اس بات پر بھی توجہ دی ہے کہ دہشت گردی کی صورت میں ایک عام آدمی کو کیا کرنا چاہیے؟
 ④..... کونسل نے نادار اقربا کی کفالت کے لیے قانون سازی کی سفارش کی اور اس کے لیے اپنے تیار کردہ ”آرڈیننس برائے نادار اقربا“ کے مسودے کو حکومت کے سامنے دوبارہ پیش کرنے کی سفارش کی۔ کونسل نے نفاذ شریعت کے حوالے سے کچھ رہنما اصول منظور کیے ہیں جنہیں نفاذ شریعت پر ہونے والی آئندہ کانفرنسوں میں علمائے کرام کے سامنے رکھا جائے گا۔

یہ تو تھا کونسل کے ۱۷ ویں اجلاس کی سفارشات کا مکمل متن جس کے اہم نکات کو روزنامہ ”جنگ“ نے اگلے روز یعنی ۱۶ نومبر ۲۰۰۸ء کو کونسل کے چیئر مین کی زبانی یوں رپورٹ کیا:

”شوہر کو تحریری طلاق کا مطالبہ کرنے والی بیوی کو ۹۰ روز کے اندر طلاق دینے کا قانونی پابند بنایا جائے۔ ایسا نہ کرنے کی صورت میں معینہ مدت کے بعد نکاح فسخ قرار پائے گا۔ کونسل نے نکاح نامے کی طرح طلاق نامہ بھی تجویز کیا ہے اور حکومت سے کہا ہے کہ نکاح کی طرح طلاق کی رجسٹریشن بھی کی جائے۔ اسلامی نظریاتی کونسل کا اجلاس ہفتے کو کونسل کے چیئر مین ڈاکٹر خالد مسعود کی صدارت میں ہوا جس میں کونسل نے رویت ہلال کے مسئلے کو غیر متنازع بنانے کے حوالے سے تجویز کیا ہے کہ مکہ مکرمہ کو مرکز بنا کر تمام مذہبی تہوار اسی کے مطابق منائے جائیں۔ گزشتہ دنوں ڈاکٹر خالد مسعود نے صدر مملکت سے ملاقات میں کونسل کی سفارشات پر قانون سازی کی طرف توجہ مبذول کروائی تو انھوں نے پارلیمانی امور کے وفاقی وزیر ڈاکٹر بابر اعوان کی سربراہی میں کونسل کی رپورٹوں کے جائزے کے لیے ایک کمیٹی تشکیل دے دی ہے۔ کونسل کے تمام اراکین نے صدر کے اس اقدام کو سراہتے ہوئے اس اُمید کا اظہار کیا کہ اب کونسل کی سفارشات کو بہت جلد بحث کے لیے پیش کیا جاسکے گا۔“

پاکستان کے ممتاز و معتمد علمائے کرام کا شدید احتجاج:

①..... کونسل کی ان تجاویز کو اخبارات میں شائع ہوئے ابھی

ہفتہ بھی نہیں گزرا کہ اس بارے میں ہر مکتب فکر کا شدید احتجاج سامنے آیا ہے۔ پاکستان کے جید اہل علم اور ممتاز دینی ادارے ان کی مخالفت میں یک زبان ہیں۔ ان سفارشات کے غلط ہونے میں کہیں دورائے موجود نہیں اور انھیں شریعت میں کھلم کھلا تحریف قرار دیا جا رہا ہے، مثلاً: ”اسلامی نظریاتی کونسل کے چیئر مین شریعت میں تحریف کی کوششوں سے باز رہیں۔ ان خیالات کا اظہار ”عالمی مجلس تحفظ ختم نبوت“ اور ”جامعہ علوم اسلامیہ، بنوری ٹاؤن“ کے رہنماؤں نے کراچی دفتر میں منعقدہ ایک اجلاس میں کیا۔ ”عالمی مجلس تحفظ ختم نبوت“ کے نائب امیر اور جامعہ علوم اسلامیہ کے رئیس ڈاکٹر عبدالرزاق اسکندر، نائب مدیر سید سلیمان یوسف بنوری، عالمی مجلس تحفظ ختم نبوت کراچی کے امیر مولانا سعید احمد جلال پوری، مولانا امداد اللہ اور مفتی عبدالمجید دین پوری نے اجلاس میں موجود شرکا سے خطاب کرتے ہوئے کہا کہ اسلامی نظریاتی کونسل کے چیئر مین خالد مسعود دین و شریعت اور منصوبات اسلام میں تحریف و تنبیخ سے باز رہیں۔ انھوں نے مزید کہا کہ شریعت اور احکام شریعت آج سے ۱۴ سو سال قبل آنحضرت ﷺ نے مقرر فرمادیئے ہیں جو قیامت تک آنے والے انسانوں کے لیے مشعل راہ ہیں۔

انھوں نے کہا کہ اسلام اور شریعت میں ہر دور اور طبقے کے لیے احکامات موجود ہیں، اس میں کسی قسم کی ترمیم و تنبیخ کا مشورہ دینا مسلمانوں کے جذبات سے کھیلنے کے مترادف ہے۔

انھوں نے حکومت سے پرزور مطالبہ کیا کہ مغرب زدہ ان نام نہاد اسکالروں کو اس اہم منصب سے برطرف کیا جائے اور ان کی جگہ مستند علمائے کرام کو اس منصب پر فائز کیا جائے۔ اجلاس سے متعدد اہل علم اور دینی شخصیات نے خطاب کرتے ہوئے اس سے ملتے جلتے خیالات کا اظہار کیا۔“ [روزنامہ ”جنگ“، ۲۰ نومبر]

②..... کونسل کی ان سفارشات کے بعد مختلف اہل علم حضرات کا مطالبہ متفقہ طور پر سامنے آیا ہے کہ نظریاتی کونسل کی تشکیل جدید کی جائے، ورنہ ملکی سطح پر احتجاجی تحریک چلائی جائے گی۔ موجودہ اراکین

اس قابل نہیں ہیں کہ وہ اسلام کی ترجمانی کا اہم فریضہ انجام دے سکیں۔ ان سفارشات کے بعد بے چینی اس قدر پھیل گئی کہ ”جیوٹی وی چینل“ نے اپنے پروگرام ”عالم آن لائن“ میں ملک بھر کے ممتاز علماء کو مدعو کر کے ان سے مختلف سوالات کیے، جن کے جواب میں ”ممتاز عالم دین اور ”مرکزی رویت ہلال کمیٹی“ پاکستان کے چیئرمین پروفیسر مفتی منیب الرحمن نے صدر مملکت آصف علی زرداری کو متنبہ کرتے ہوئے کہا ہے کہ حکومت نے اگر اسلامی نظریاتی کونسل کی سفارشات کو اہمیت دیتے ہوئے انھیں نافذ کرنے کی کوشش کی تو علماء پورے ملک میں بھرپور تحریک چلائیں گے اور شریعت کے تحفظ کے لیے ہر آئینی، قانونی اور اخلاقی اقدام بلا کسی تاہل اٹھائیں گے۔ جیو کے معروف پروگرام ”عالم آن لائن“ میں اسلامی نظریاتی کونسل کی متنازعہ سفارشات پر ممتاز اسکالر ڈاکٹر عامر لیاقت حسین کے مختلف سوالات کے جوابات دیتے ہوئے انھوں نے مطالبہ کیا کہ اسلامی نظریاتی کونسل کو فی الفور تحلیل کیا جائے اور اسلام کو سمجھنے اور اس کی تعلیم دینے والوں کو اس اہم آئینی ادارے کا رکن بنایا جائے۔

انھوں نے زور دے کر کہا کہ موجودہ اسلامی نظریاتی کونسل دراصل پرویز مشرف کا لگایا ہوا پودا ہے اور اس کی سفارشات سے یہ محسوس ہوتا ہے کہ ایک متوازی شریعت قائم کرنے کی کوشش کی جا رہی ہے اور اگر حکومت نے بروقت اس کا توڑ نہ کیا تو باجوڑ اور مالاکنڈ میں اٹھنے والی لہر پورے ملک کو اپنی لپیٹ میں لے لے گی۔

”جامعہ بنوریہ العالمی“ کے مہتمم اور ممتاز عالم دین مفتی محمد نعیم نے کہا کہ اسلامی امور میں پی ایچ ڈی کرنے والے ہر شخص کے بارے میں یہ تصور کر لینا کہ وہ اسلامی امور کا بھی ماہر ہے، صریحاً غلط ہے۔ انھوں نے کہا کہ اسلامی نظریاتی کونسل میں شامل تمام افراد نااہل ہیں جن کا کام صرف تنخواہیں لینا اور مراعات حاصل کرنا ہے، انھیں نہ دین کی سمجھ ہے، نہ دنیا کی۔

جمعیت علمائے اسلام کے رہنما مولانا اسعد تھانوی نے اسلامی نظریاتی کونسل کی سفارشات کو براہ راست شریعت سے متصادم قرار

دیتے ہوئے اسے ایک انتہائی غیر معقول اقدام قرار دیا۔ ”جمعیت اہل حدیث پاکستان“ کے سربراہ پروفیسر ساجد میر نے کہا کہ مجھ سے اسلامی نظریاتی کونسل کے ایک رکن نے کہا کہ ہم نے ایسی کوئی سفارشات پیش نہیں کی ہیں۔ میڈیا والے یونہی بات کا بیگلو بنا دیتے ہیں لیکن وہیں پر موجود اسلامی نظریاتی کونسل میں کام کرنے والی ایک اہم شخصیت نے کہا کہ موصوف جھوٹ بول رہے ہیں، یہ سارا کیا دھرا ان ہی کا ہے۔ انھوں نے کہا کہ میں کسی کا نام نہیں لینا چاہتا مگر جب اراکین ہی اتنے جھوٹے ہوں تو سفارشات کے بارے میں کیا کہا جاسکتا ہے۔

اسلامی نظریاتی کونسل کے مستعفی رکن اور مقامی ہسپتال میں زیر علاج حاجی محمد حنیف طیب نے ٹیلیفون پر گفتگو کرتے ہوئے کہا کہ میں نے استعفیٰ ہی دراصل اسی لیے دیا تھا۔ کیوں کہ اسلامی نظریاتی کونسل کا ایجنڈا نیک نہیں تھا اور میرے ساتھ موجودہ وفاقی وزیر حامد سعید کاظمی کے بڑے بھائی مظہر سعید کاظمی بھی ان ہی وجوہات کی بنا پر مستعفی ہوئے تھے۔

پروگرام کے میزبان ڈاکٹر عامر لیاقت حسین نے پروگرام کے دوران کئی مرتبہ اسلامی نظریاتی کونسل کا موقف جاننے کی کوشش کی، تاہم چیئرمین کے سیکرٹری نے یہ کہہ کر بات کرانے سے انکار کر دیا کہ وہ اس موضوع پر کوئی بات نہیں کرنا چاہتے، ان کا کام سفارشات پیش کرنا تھا اب یہ پارلیمنٹ کا کام ہے کہ وہ اسے منظور کرے یا رد، وہ فی الحال کوئی تبصرہ نہیں کر سکتے۔ اس موقع پر بعض دیگر اراکین سے بھی رابطے کی کوشش کی گئی، تاہم کوئی بھی ان سفارشات کا دفاع کرنے کے لیے تیار نہیں ہوا۔“ [روزنامہ ”جنگ“، ۲۰ نومبر]

④..... جماعت اسلامی پاکستان نے ان سفارشات پر اپنا رد عمل ان الفاظ میں پیش کیا:

”ممتاز دینی و سیاسی رہنماؤں نے اسلامی نظریاتی کونسل کی جاری کردہ سفارشات کو شرعی احکام کی خلاف ورزی قرار دیتے ہوئے اسے رد کر دیا ہے اور کہا ہے کہ نکاح اور طلاق کے احکام اور قواعد

وضوابط طے شدہ ہیں، انھیں مغربی تہذیب اور کلچر کو رواج دینے کے لیے ختم یا ان میں مجوزہ قسم کی ترمیم کرنے کا اختیار کسی کو حاصل نہیں ہے۔ موجودہ اسلامی نظریاتی کونسل اپنے مینڈیٹ سے تجاوز کرتے ہوئے شرعی احکام میں ترمیم کر رہی ہے۔ امیر جماعت اسلامی پاکستان قاضی حسین احمد، نائب امیر جماعت اسلامی پاکستان چوہدری محمد اسلم سلیمی ایڈووکیٹ، اسد اللہ بھٹو امیر جماعت اسلامی سندھ، حافظ محمد ادریس ڈائریکٹر ادارہ معارف اسلامی لاہور، شیخ القرآن والحدیث مولانا عبدالملک صدر جمعیت اتحاد العلماء پاکستان، مولانا عبدالجلیل نقشبندی صدر جمعیت اتحاد العلماء پنجاب، مولانا عبدالرؤف صدر جمعیت اتحاد العلماء کراچی، شیخ الحدیث آغا محمد منصورہ سندھ، مولانا سید محمود فاروقی اور شیخ الحدیث دارالسلام گزری نے اپنے ایک مشترکہ بیان میں کہا کہ عورت کی تحریری درخواست پر اس کے کیس کی سماعت ہو سکتی ہے اور عدالت شرعی احکام کی روشنی میں فیصلہ کر سکتی ہے۔ لیکن ایسی قانون سازی نہیں کی جاسکتی جس میں محض عورت کی تحریری درخواست پر شوہر کو طلاق کا پابند کر دیا جائے اور اس کے لیے مدت مقرر کر دی جائے۔ عورت مظلوم ہو، طلاق کی حق دار ہو تو عدالت ہر کیس کی نوعیت کو دیکھ کر فیصلہ دے گی۔

شوہر ظالم نہ ہو، عورت کے حقوق ادا کرتا ہو تو عورت کی درخواست خارج کر دی جائے گی اور مصالحت کرائی جائے گی۔ اسی طرح طلاق کی رجسٹریشن بھی غیر شرعی ہے، زبانی طلاق واقع ہو جاتی ہے۔ قرآن و سنت اور اجماع امت اس پر گواہ ہے۔ آج تک زبانی طلاق ہی نافذ ہوتی رہی ہے۔ محرم یا عورتوں کی جماعت کا تحفظ سفر کے لیے ضروری ہے۔ اگر دستور پاکستان نے کوئی پابندی عائد نہیں کی تو یہ ایک خلا ہے۔ اس خلا کو حجت بنا کر شرعی حکم کو ختم نہیں کیا جاسکتا بلکہ خلا کو شریعت کے مطابق پر کیا جائے۔ اسلامی نظریاتی کونسل کی ان سفارشات کو ہم مسترد کرتے ہیں اور اس پر شدید احتجاج کرتے ہیں۔“ [۱۶ نومبر]

⑤..... ملک کی معروف دینی درسگاہ دارالعلوم کراچی نے ان سفارشات پر اپنا موقف پیش کرتے ہوئے قرار دیا:

19 تا 25 دسمبر 2008ء..... (1756)..... 20 ذی الحجہ 1429ھ

”جامعہ دارالعلوم کراچی کے صدر مفتی رفیع عثمانی، نائب صدر مفتی تقی عثمانی، مفتی محمود اشرف، مفتی عزیز الرحمن اور مفتی عبدالرؤف سکھروی نے اپنے مشترکہ بیان میں مطالبہ کیا ہے کہ دستور کے تقاضوں کے مطابق معتمد علمائے دین پر مشتمل نئی اسلامی نظریاتی کونسل تشکیل دی جائے اور امت کو انتشار سے بچانے اور فتنے سے محفوظ رکھا جائے۔ انھوں نے کہا کہ اسلامی نظریاتی کونسل نے جبری طلاق اور بغیر محرم کے حج کرنے سے متعلق جو سفارشات پیش کی ہیں وہ علم دین سے واقفیت رکھنے والے ہر شخص کے لیے حیرت ناک، قابل مذمت اور فتنہ انگیز ہیں۔ اسلامی نظریاتی کونسل کی موجودہ ہیئت نہ دستور کے تقاضوں کو پورا کرتی ہے اور نہ ہی اس کو عوام اور اہل علم کا اعتماد حاصل ہے۔ سابق صدر پرویز مشرف نے اپنی نام نہاد روشن خیالی کے نام پر اس کی تشکیل دی تھی اور اس وقت ارکان کے تعداد کے لحاظ سے بھی وہ نامکمل ہے اور مستند و معتمد علمائے دین میں سے کوئی بھی اس کی رکنیت میں شامل نہیں ہے۔“ [روزنامہ ”جنگ“، ۲۱ نومبر]

⑤..... کونسل کی مذکورہ بالا سفارشات آنے کے بعد مختلف علمائے کرام اور دینی تنظیموں نے اس سے ملتے جلتے خیالات کا اظہار کیا، قومی اخبارات احتجاج سے بھرے پڑے ہیں۔ علماء کے اس شدید احتجاج کی تائید کرتے ہوئے وفاقی وزیر مذہبی امور نے بھی اطمینان دلایا اور یہ قرار دیا کہ کونسل کی ان سفارشات کی موجودہ حالت میں کبھی توثیق نہیں کی جائے گی:

”حکومت اسلامی نظریاتی کونسل کی سفارشات پر نظر ثانی کرائے گی جو ایک نامکمل کونسل نے جاری کی ہیں، موجودہ کونسل میں ۱۸ ارکان ہیں جب کہ اس کی کل تعداد ۲۰ ہے۔ تمام مکاتب فکر کے ممتاز علماء کو شامل کرنے کے بعد سفارشات پر نظر ثانی کی جائے گی۔ اسلامی نظریاتی کونسل کی حالیہ سفارشات کی موجودہ حالت میں توثیق نہیں کی جائے گی۔ وفاقی وزیر مذہبی امور علامہ حامد سعید کاظمی نے یہ یقین دہانی منگل کے روز قومی اسمبلی میں نکتہ اعتراض پر جواب دیتے ہوئے کرائی ہے۔ قبل ازیں اپوزیشن کی طرف سے صاحبزادہ فضل کریم نے نکتہ

رکھتے ہیں۔“ [روزنامہ جنگ، ۱۹ نومبر]

علمائے کرام کے احتجاج کی وضاحت:

علماء کے اس شدید احتجاج کے جواب میں کونسل کے چیئرمین ڈاکٹر خالد مسعود کو بھی دفاعی انداز اختیار کرتے ہی بنی اور انھوں نے یہ جواز پیش کیا کہ انھوں نے قانون سازی کے لیے پارلیمنٹ کو صرف سفارشات دی ہیں، کوئی فتویٰ جاری نہیں کیا، البتہ اپنے موقف کی تائید میں انھوں نے دلائل دیتے ہوئے کہا کہ

”نئی سفارشات کا مقصد عورت کو طلاق کا حق دینا نہیں بلکہ خلع کے قانون کو آسان بنانا اور طلاق کی رجسٹریشن کو لازمی بنا کر کئی قانونی پیچیدگیوں سے بچنا ہے۔ ان خیالات کا اظہار انھوں نے گزشتہ روز ”آن لائن“ کو دیئے گئے خصوصی انٹرویو میں کیا۔ چیئرمین اسلامی نظریاتی کونسل نے کہا کہ کونسل نے ڈیڑھ سال کی تحقیق اور تمام ممالک کے اسلامی قوانین کا جائزہ لینے کے بعد طلاق کی رجسٹریشن اور عورت کی طرف سے طلاق کے تحریری مطالبے پر تین ماہ میں خود بخود طلاق واقع ہو جانے کے لیے قانون کی سفارش کی ہے۔ اس سلسلے میں کونسل کے نومبر ان میں سے آٹھ نے اس کی حمایت کی ہے۔ انھوں نے کہا کہ ان سفارشات کا مقصد عورت کو طلاق کا حق دینا نہیں بلکہ خلع کے قانون کو آسان بنانا اور طلاق کی رجسٹریشن کو لازمی بنا کر کئی قانونی پیچیدگیوں سے بچنا ہے۔

ڈاکٹر خالد مسعود نے کہا کہ ان سفارشات کے بعد کچھ علمائے کرام اور مذہبی تنظیموں کی طرف سے میری ذات اور کونسل کے خلاف تنقید کا ایک طوفان اٹھایا جا رہا ہے۔ کونسل نے اپنے اختیارات سے تجاویز نہیں کیا بلکہ اپنی آئینی حدود میں رہتے ہوئے مکمل تحقیق کے بعد طلاق جیسے حساس مسئلے پر حکومت کو قانون سازی کے لیے سفارشات پیش کی ہیں، کوئی فتویٰ جاری نہیں کیا۔ اسلامی نظریاتی کونسل کے چیئرمین نے کہا کہ اسلام نے عورتوں کو مکمل حقوق فراہم کیے ہیں اور اگر کوئی عورت اپنے شوہر کے ساتھ نہیں رہنا چاہتی تو اسے علیحدگی

اعتراض پر معاملہ اٹھایا تھا۔ انھوں نے اسلامی نظریاتی کونسل کی طرف سے حال ہی میں جاری کی گئی سفارشات کو غیر شرعی قرار دیا اور کہا کہ یہ سفارشات موجودہ حکومت کے خلاف سازش ہے۔

حکومت کی طرف سے وفاقی وزیر مذہبی امور علامہ حامد سعید کاظمی نے ایوان میں جواب دیتے ہوئے کہا کہ اسلامی نظریاتی کونسل کی سفارشات باضابطہ طور پر ارسال نہیں کی گئی ہیں، اسلامی نظریاتی کونسل کے ارکان کی کل تعداد ۲۰ ہے، سابق حکومت نے ۸ ارکان سے ہی کام چلایا ہے، ہماری حکومت باقی ارکان کی نامزدگی کرے گی جس میں ممتاز علمائے کرام شامل ہوں گے جن کا تمام مکتبہ ہائے فکر سے تعلق ہوگا، اس کے بعد ان سفارشات پر نظر ثانی کی جائے گی۔ تب قانون سازی کا مرحلہ آئے گا، ان سفارشات کی موجودہ حالت میں توثیق نہیں کی جائے گی۔

وفاقی وزیر قانون فاروق نائیک نے موقف اختیار کیا ہے کہ سفارشات وزارت کو موصول نہیں ہوئی ہیں۔ اسلامی نظریاتی کونسل کی سفارشات پر علماء کرام نے جو تحفظات کا اظہار کیا ہے، وہ جلد بازی میں کیا جا رہا ہے، کونسل کی سفارشات پر قانون سازی قومی اسمبلی کا معاملہ ہے۔ جب سفارشات ایوان میں پیش کی جائیں گی تب ارکان اسمبلی اس میں ترامیم پیش کر سکتے ہیں۔ انھوں نے یقین دہانی کرائی کہ خلاف اسلام کوئی قانون سازی نہیں ہوگی۔ وفاقی وزیر پارلیمانی امور ڈاکٹر بابر اعوان نے کہا کہ پیپلز پارٹی نے ایسی کوئی سفارشات تیار نہیں کرائی ہیں۔ اسلامی نظریاتی کونسل نے سفارشات تیار کر کے ایوان صدر بھجوائی ہیں جس کا جائزہ لینے کے لیے کمیٹی بنائی گئی ہے جس کی سربراہی ان کے پاس ہے۔ ادھر ایک بیان کے مطابق مرکزی جمعیت علمائے پاکستان کے مرکزی صدر فضل کریم نے کہا کہ اسلامی نظریاتی کونسل کے چیئرمین نے اسلامی اصولوں کی خلاف ورزی کرتے ہوئے مرکزی حکومت کو جو سفارشات عورت کے طلاق کے سلسلے میں پیش کیں وہ غیر شرعی ہیں اور عوام اہلسنت، ارکان مرکزی جمعیت علمائے پاکستان مذکورہ چیئرمین کے خلاف قانونی اور سیاسی اقدامات کرنے کا حق محفوظ

اختیار کرنے اور طلاق لینے کا حق حاصل ہے۔ اگر عورت اپنا مہر چھوڑ دے یا اس سے کچھ کم یا زیادہ مال شوہر کو دے کر طلاق طلب کرے تو شوہر طلاق دینے کا پابند ہے جب کہ طلاق کو رجسٹر کرنے سے کئی قانونی پیچیدگیوں سے بچا جاسکتا ہے۔“ [جنگ، ۲۱ نومبر]

معاملہ کی شدت کو محسوس کرتے ہوئے ۲۵ نومبر بروز پیر حکومت نے اس سلسلے میں ایک اہم اجلاس طلب کیا جس میں وفاقی وزیر قانون نے کہا کہ اسلام میں عورت کو طلاق کا حق حاصل ہے، لیکن ہم کونسل کی سفارشات کا سنجیدگی سے جائزہ لیں گے۔


”حکومت ملک میں خواتین کے تحفظ، بچوں کی کفالت اور ان کی حفاظت سمیت خواتین کے حقوق کی بہتری کے لیے قانون سازی کرنا چاہتی ہے لیکن یہ تمام قانون سازی قرآن و سنت کے مطابق اور اس کے دائرہ کے اندر ہوگی اور جہاں ضرورت پڑے گی، ہم دیگر علمائے کرام سے بھی مشاورت کریں گے۔ پیر کو وزارت قانون و انصاف میں منعقدہ اجلاس کے بعد صحافیوں سے گفتگو کرتے ہوئے وزیر قانون نے کہا کہ اسلامی نظریاتی کونسل سے طلاق اور دیگر سفارشات کی تفصیل طلب کی ہے تاکہ آئین کے تحت ان کا جائزہ لیا جاسکے۔ انھوں نے کہا کہ مسلم پرسنل لا کے حوالہ سے غور کیا گیا اور اس میں طلاق، نان نفقہ اور بچے کی تحویل سے متعلقہ امور پر گفتگو ہوئی۔

آئین کی شق ۲۲۷ کے تحت لازم ہے کہ تمام قوانین کو اس دستوری شق کے تحت دیکھا جائے کیوں کہ قرآن و سنت سے متصادم کوئی قانون ملک میں نہیں بن سکتا۔ طلاق کے مؤثر ہونے کے موضوع پر خاصا متبادل خیال ہوا۔ اجلاس میں اس سوال پر بھی غور ہوا کہ طلاق کے بعد کیا عورت کا شوہر کی جائیداد میں حق ہو سکتا ہے یا نہیں؟ طلاق کے بعد بچوں کو نان نفقہ دینے کا معاملہ بھی زیر غور آیا۔ اسلامی نظریاتی کونسل کے چیئرمین ڈاکٹر خالد مسعود نے اجلاس کو بتایا کہ آئندہ اجلاس میں قرآن و سنت کے تحت تجاویز پیش کریں گے۔

اسلامی نظریاتی کونسل کے فیصلوں کی پارلیمنٹ پر پابندی کے حوالہ سے سوال پر وفاقی وزیر قانون نے کہا کہ آئین کے آرٹیکل ۲۳۰

کے تحت اسلامی نظریاتی کونسل کے کام کے حوالہ سے صراحت موجود ہے۔ آئین کے تحت اسلامی نظریاتی کونسل کے کم از کم ارکان کی تعداد ۸ اور زیادہ سے زیادہ ۲۰ ہے، اس وقت کونسل کے ارکان کی تعداد ۱۰ ہے جس کا مطلب یہ ہے کہ کونسل کی تشکیل درست ہے۔ کونسل کا کام سفارشات مرتب کرنا اور یہ جائزہ لینا ہے کہ قوانین قرآن و سنت کے منافی تو نہیں۔ یہ سفارشات تجویز کی حد تک ہیں، رپورٹ پارلیمنٹ میں پیش کی جاتی ہے جس پر پارلیمنٹ ۲ سال کی مدت میں قانون سازی کرنا ہوتی ہے۔ ایک سوال پر انھوں نے کہا کہ عورت مرد سے علیحدگی (خلع) مانگ سکتی ہے۔ ایک خاتون کو ویسٹ پاکستان فیملی کورٹ ایکٹ ۱۹۵۴ء کے تحت فیملی عدالت میں درخواست دینا ہوتی ہے جس کے تحت عدالت اللہ تعالیٰ کی مقررہ حدود کے اندر خاتون کے مرد کے ساتھ گزر اوقات نہ ہونے کی صورت میں اسے خلع طلاق کی اجازت دیتی ہے۔

اسلام نے واضح طور پر عورت کو طلاق کا حق دے رکھا ہے جسے طلاق تفویض قرار دیا جاتا ہے، نکاح نامے کے اندر بھی یہ شق نمبر ۱۸ موجود ہوتی ہے جس کے تحت عورت کو مرد کی جانب سے طلاق کا حق دینے اور اس کی شرائط کا ذکر موجود ہے۔ اجلاس میں اسلامی نظریاتی کونسل کے چیئرمین ڈاکٹر خالد مسعود اور دیگر اعلیٰ حکام نے شرکت کی۔“ [۲۵ نومبر]



خطبہ جمعۃ المبارک

جامع مسجد ربانی (حافظ عبداللہ شیخوپوری والی)
میں ۱۹ دسمبر کا خطبہ جمعہ مولانا عبدالعزیز راشد رحمۃ اللہ علیہ
نائب امیر مرکزی جمعیت اہل حدیث پنجاب ارشاد فرمائیں گے۔

[انتظامیہ مسجد ہذا]

تقلید کی نئی دلیل

دارالعلوم دیوبند کے استاذ الحدیث کی دور کی کوڑی

محمد خبیب احمد (ادارۃ العلوم الاثریہ، فیصل آباد)

فراست ایمانی کے اندر اپنے ہم عصروں سے ممتاز ہے۔ پھر اگر اس کا زمانہ، زمانہ نبوت سے قریب ہے، مشہود لہا بالخیر جو ازمنہ ہیں، ان ازمنہ کے اندر اللہ نے اس کو وجود بخشا ہے اگر اس کے استنباط کردہ کسی مسئلے کے مقابلے میں کوئی نص ہے یا اس کے سامنے کسی نص کو پیش کیا جاتا ہے اور وہ معارضہ اس نص کا نص سے نہیں کرتا بلکہ اپنی رائے پیش کرتا ہے تو اس کی رائے بھی حجت ہے اگرچہ وہ معارضۃ النص بالنص نہیں کر رہا۔ یعنی دلیل کا جواب دلیل کی بجائے اپنی رائے سے دیتا ہے۔“ [ماہنامہ بینات، ص: ۳۱، اکتوبر ۲۰۰۸ء]

گویا مولانا صاحب کے نزدیک جو انسان اعلم و اتقی ہو اور اس کی دینی فراست بھی مسلم ہو، اپنے زمانے میں اس کا ایک خاص مقام ہو اگر وہ کوئی ایسا مسئلہ بیان کرتا ہے جس مسئلے کے مخالف کوئی صحیح دلیل موجود ہے اور وہ اس دلیل سے کسی قسم کا کوئی تعرض نہیں کرتا تو محض اس کی رائے ہی ”حجت“ ہوگی۔ دوسری صورت یہ ہے کہ اس کے مستنبط کردہ مسئلے کے خلاف کوئی دلیل پیش کی جاتی ہے یا اسے یاد دلای جاتی ہے تو وہ اس دلیل کا معارضہ اپنے ہاں موجود دلیل سے نہیں کرتا بلکہ اس دلیل کے مقابلے میں محض اپنی کوئی رائے دیتا ہے تو ایسے انسان کی رائے بھی حجت ہے۔ گو کہ وہ دلیل کے جواب میں اپنی رائے پیش کر رہا ہے۔

مولانا ارشد صاحب کو اس اصول کی ضرورت کیوں پیش آئی؟ اس کے پس پردہ کیا حقائق ہیں؟ اس کی توضیح انھوں نے نہیں فرمائی، ہم جس حقیقت تک پہنچے ہیں وہ یہ ہے کہ چون کہ امام ابوحنیفہ رحمہ اللہ پیدائش کے اعتبار سے مشہور ائمہ اربعہ رحمہم اللہ میں مقدم ہونے کی وجہ سے

نحمدہ ونصلی علی رسولہ الکریم، اما بعد! تقلید ایک ایسا فکری ناسور ہے جس سے انسان غور و فکر سے عاری ہو کر اپنی من مانیوں کرتا ہے، شریعت اسلامیہ کو اپنے مزاج میں ڈھالنے کی کوشش کرتا ہے۔ اس مقصد کی آبیاری کے لیے اگر اسے قرآن مجید اور احادیث نبویہ کے مفہوم و معنی اور مطالب میں بھی رد و بدل کرنا پڑے تو وہ اس سے بھی چوکتا نہیں۔ اکثر و بیشتر اپنے غلط نظریات کو تقویت پہنچانے کے لیے نصوص کی معنوی تاویل سے بھی باز نہیں آتا۔ کیوں کہ اس کا نصب العین اپنے نظریات کا تحفظ اور مسلک کی پاسداری ہوتی ہے۔

حال ہی میں (۶/ رجب المرجب ۱۴۲۹ھ مطابق ۱۰ جولائی ۲۰۰۸ء) جامعہ اسلامیہ بنوری ٹاؤن، کراچی میں صحیح بخاری شریف کی تکمیل کے موقع پر ایک سالانہ تقریب کا اہتمام کیا گیا جس میں صحیح بخاری کی آخری حدیث پر درس دینے کے لیے دارالعلوم دیوبند، انڈیا کے ناظم تعلیمات اور شیخ الحدیث مولانا سید ارشد مدنی صاحب کو مدعو کیا گیا۔ ان کے صحیح بخاری کے اس درس کو ادارہ مذکورہ (جامعہ بنوریہ) کے ترجمان ماہنامہ ”بینات“ اکتوبر ۲۰۰۸ء میں جناب عباس نذیر صاحب کے ضبط و ترتیب سے شائع کیا گیا۔

دوران درس میں جناب شیخ الحدیث مولانا ارشد صاحب ایک جدید اور انوکھا اصول متعارف کرواتے ہوئے طلباء کو فرماتے ہیں:

”اگر کسی مسئلے کے لیے دلیل کتاب اللہ یا سنت رسول اللہ ﷺ سے کسی ایسے شخص کے سامنے پیش کی گئی جو شخص اپنے زمانے میں اعلم، اتقی، ازہد اور آروع ہو۔ زہد، تقویٰ، علم اور اس کے ساتھ ساتھ

لیا جائے گا۔

جواب:

دارالعلوم دیوبند کے ناظم تعلیمات اور شیخ الحدیث صاحب امام ابوحنیفہ رحمہ اللہ کی رائے کو حجت قرار دینے کے لیے بڑی دور کی کوشش کی گئی ہے، اور امام صاحب کی تقلید میں ایسے سرگرداں ہوئے کہ معمولی تدبیر بھی نہ کر سکے کہ حضرت عمر رضی اللہ عنہ حضرت ابوبکر رضی اللہ عنہ کے فیصلے پر کیوں خاموش ہو گئے؟ کیا اس لیے کہ یہ صرف حضرت ابوبکر رضی اللہ عنہ کی رائے تھی؟ یا حضرت ابوبکر رضی اللہ عنہ کے پیش نظر کوئی قرآنی آیت تھی؟ یا کوئی خاص صریح حدیث تھی جس کی روشنی میں انھوں نے فیصلہ صادر فرمایا؟ یا پھر انھوں نے زکوٰۃ کو نماز پر قیاس کیا؟ یا انھوں نے اسی حدیث میں موجود ایک نکتہ ((إلا بحقه)) کے عموم سے استدلال کیا جسے دلیل مان کر حضرت عمر رضی اللہ عنہ خاموش ہوئے؟ اگر یہ ان کی ذاتی رائے تھی اور ان کی رائے حجت تھی تو پھر حضرت عمر رضی اللہ عنہ نے ان پر اعتراض کیوں کیا؟

اس کے جواب میں علامہ شبیر احمد دیوبندی صحیح مسلم کی شرح میں لکھتے ہیں:

”احتج الصديق على الفاروق بالنص الصريح، وبالعموم المستفاد من قوله صلى الله عليه وسلم ((إلا بحقه))، وبالمقايسة بين الصلاة والزكاة، وبكونهما قرينتين في كتاب الله -“ [فتح الملهم شرح صحيح مسلم، ج: ۱، ص: ۱۹۳]

”حضرت ابوبکر رضی اللہ عنہ نے حضرت عمر رضی اللہ عنہ کے خلاف نص صریح، فرمان نبوی ((إلا بحقه)) کے عموم اور زکوٰۃ و نماز کے ہم قیاس ہونے کو بطور دلیل پیش کیا۔ کیوں کہ نماز اور زکوٰۃ قرآن مجید میں (عمومی طور پر) اکٹھے بیان کیے گئے ہیں۔“

دوسرے مشہور حنفی عالم علامہ عینی رحمہ اللہ شرح صحیح بخاری میں رقم طراز ہیں:

”حيث انشرح صدره أيضاً بالدليل الذي أقامه

عہد نبوی کے قریب ہیں۔ شیخ الحدیث اس اصول کی روشنی میں امام ابوحنیفہ رحمہ اللہ کی رائے کو حجت قرار دینے کی کوشش کر رہے ہیں تاکہ ان کی تقلید کو شرعی حجت قرار دیا جاسکے۔

مولانا کی دلیل:

مولانا ارشد صاحب نے اس اصول کی دلیل یہ دی کہ ”وفات نبوی کے بعد حضرت صدیق اکبر رضی اللہ عنہ کے دور خلافت میں مانعین زکوٰۃ سے حضرت ابوبکر رضی اللہ عنہ نے جنگ کا اعلان کیا تو حضرت عمر رضی اللہ عنہ آڑے آئے اور فرمایا: آپ لوگوں (مانعین زکوٰۃ) سے کیسے جنگ کریں گے جب کہ رسول اللہ ﷺ نے تو ارشاد فرمایا:

”مجھے حکم دیا گیا ہے کہ میں اس وقت تک لڑوں جب تک وہ شہادتین کا اقرار نہ کر لیں جب وہ اس کا اقرار کر لیں تو انھوں نے مجھ سے اپنے خون اور اموال محفوظ کر لیے ہیں اور ان کا حساب اللہ پر ہے۔“

جواباً حضرت ابوبکر رضی اللہ عنہ نے ارشاد فرمایا کہ اگر کسی نے ایک رسی بھی نہ دی جو وہ زکوٰۃ میں دیا کرتا تھا تو میں اس سے جنگ کروں گا۔ تو حضرت عمر فاروق رضی اللہ عنہ یہ سن کر فرمانے لگے کہ جب اللہ تعالیٰ نے حضرت ابوبکر رضی اللہ عنہ کا سینہ مانعین زکوٰۃ سے جنگ کرنے کے لیے کھول دیا تو میں نے بھی جان لیا کہ حق حضرت ابوبکر رضی اللہ عنہ کے ساتھ ہے۔“

[بینات، ص: ۳۲ ملخصاً]

شیخ الحدیث کا اس سے استدلال یہ ہے کہ حضرت ابوبکر رضی اللہ عنہ چوں کہ اپنے ہم عصروں میں ممتاز ہیں اور ان کی علمی ثقاہت بھی مسلم ہے۔ انھوں نے جب مانعین زکوٰۃ سے جنگ کا فیصلہ کیا تو حضرت عمر ان پر معترض ہوئے اور حدیث نبوی پیش کی۔ جسے سن کر حضرت ابوبکر نے کوئی دلیل نہیں دی بلکہ اپنی رائے بتلائی کہ میں ان سے جنگ کروں گا اور حضرت عمر رضی اللہ عنہ نے ان کی رائے کو ہی حجت سمجھا جس بنا پر وہ خاموش ہو گئے۔ اس لیے کوئی بھی جو اپنے ہم عصروں سے ممتاز ہو اور اس کا زمانہ بھی عہد نبوی کے قریب ہو تو نص کے مقابلے میں اس کی رائے حجت ہوگی۔ اعتبار اس کا ہوگا جو اس نے سمجھا ہے ظاہر نص کو نہیں

الصدیق نصاباً و دلالة و قیاساً۔“

”کہ حضرت عمر رضی اللہ عنہ کو انشراح صدر اسی وقت ہوا جب حضرت ابوبکر رضی اللہ عنہ نے بطور دلیل نص، عموم اور قیاس کو پیش کیا۔“ [عمدة القاری، ج: ۸، ص: ۲۳۶]

منذری رحمہ اللہ [مختصر سنن ابی داؤد، ج: ۲، ص: ۱۶۵] اور کرمانی [شرح البخاری، ج: ۷، ص: ۱۷۳] وغیرہ نے بھی نص، عموم اور قیاس کو حضرت ابوبکر رضی اللہ عنہ کی دلیل قرار دیا ہے۔ علامہ رشید احمد گنگوہی نے ((إلا بحقه)) میں جو عموم بیان ہوا ہے اس کو حضرت ابوبکر رضی اللہ عنہ کی دلیل قرار دیا ہے۔ ان کے الفاظ ہیں:

”وذلك لأنهم كانوا مذکورين فيمن استثناء النبي صلى الله عليه وسلم بقوله ((إلا بحقه)) إلا أن عمر لم يفهمه وقد فهمه أبو بكر وكان أعلمهم۔“

[لامع الدراری، ج: ۵، ص: ۱۶۰]

”خلاصہ یہ ہے کہ مانعین زکوٰۃ سے جنگ کا حکم ((إلا بحقه)) میں پنہاں ہے جسے حضرت عمر رضی اللہ عنہ تو نہ سمجھ سکے جب کہ حضرت ابوبکر رضی اللہ عنہ نے اسے سمجھ لیا، کیوں کہ صحابہ میں وہ سب سے بڑھ کر عالم تھے۔“

علامہ انور شاہ کشمیری رحمہ اللہ کا فیض الباری [ج: ۳، ص: ۴۰] میں یہ رجحان معلوم ہوتا ہے کہ انھوں نے حضرت ابوبکر رضی اللہ عنہ کی دلیل ”زکوٰۃ کو نماز پر قیاس کرنا“ قرار دیا ہے، فرماتے ہیں:

”قوله: ”من فرق بين الصلاة والزكاة“ يدل صراحة على أن ترك الصلاة كان من موجبات القتل عندهما بالاتفاق۔ فإن إكفار من أنكر ضروريات الدين من ضروريات الدين۔“

”حضرت ابوبکر رضی اللہ عنہ کا یہ فرمانا کہ ”جو نماز اور زکوٰۃ کے مابین فرق کرے گا“ (میں اس سے جنگ کروں گا) صراحۃً اس پر دلالت کرتا ہے کہ ان دونوں (شیخین) کے ہاں تارک نماز واجب القتل ہے۔ کیوں کہ لوازمات دین کے منکر کو کافر قرار

دینا (اور اس سے جنگ کرنا) لوازمات دین میں سے ہے۔“

دارالعلوم نعیمیہ کراچی کے شیخ الحدیث غلام رسول سعیدی صاحب نے بھی قیاس اور عموم سے استدلال کو حضرت ابوبکر کی دلیل قرار دیا ہے۔ [شرح صحیح مسلم، ج: ۱، ص: ۳۸۳، ۳۸۴]

ان سب آرا کا خلاصہ یہ ہے حضرت ابوبکر رضی اللہ عنہ کا استدلال نص سے تھا، یا قیاس سے تھا یا پھر عموم سے۔ اب ذرا غور کیجیے کہ فقہائے احناف کی اس تصریح کے باوجود مولانا ارشد صاحب کیسی دیدہ دلیری سے حضرت صدیق اکبر رضی اللہ عنہ کی محض رائے کو حجت قرار دیتے ہیں اور اسی کی آڑ میں امام ابوحنیفہ رحمہ اللہ کی رائے کو بھی حجت قرار دینے کے لیے ہاتھ پاؤں مار رہے ہیں، انا للہ وانا الیہ راجعون۔

تقلید کا یہی المیہ اور تاریک پہلو ہے کہ اگر کوئی صحابی کسی مسئلے میں ایسی رائے دے دے جو شریعت کے مطابق نہ ہو تو اس کے بارے میں بڑی سادگی سے کہہ دیا جاتا ہے کہ عین ممکن ہے اس مسئلے کی کوئی دلیل اس صحابی تک نہ پہنچی ہو یا وہ نسیان کا شکار ہو گئے ہوں۔ بلاشبہ یہ معقول عذر ہے۔ لیکن اپنے امام کی رائے کے تحفظ کے لیے صحیح نصوص کی بڑی بے باکی سے تاویل کی جاتی ہیں مگر امام صاحب کی رائے کو غلط کہنے کی کوئی جسارت نہیں کرتا۔ بلکہ الثانیہ اصول بنایا جاتا ہے کہ جس شخص کا رسوخ فی العلم مسلم ہو، اور وہ ازہد، اتقی، اردو ہو اس کی رائے تو فرمان نبوی کے خلاف بھی حجت ہے۔ اس کے فہم کا تو اعتبار ہوگا حدیث نبوی کا نہیں۔ لاحول ولا قوۃ الا باللہ

حضرت عمر نے حضرت ابوبکر کی تقلید نہیں کی:

حضرت عمر رضی اللہ عنہ نے اسی وقت سکوت اختیار کیا جب وہ حضرت ابوبکر رضی اللہ عنہ کی دلیل سے مطمئن ہو گئے۔ ان کی دلیل کے حوالے سے ہم علامہ عینی، علامہ شبیر عثمانی دیوبندی رحمہ اللہ کے اقوال کے علاوہ دیگر شارحین حدیث کی آرا بھی پیش کر چکے ہیں جن سے یہ بات واضح ہو جاتی ہے کہ حضرت عمر رضی اللہ عنہ نے حضرت صدیق اکبر رضی اللہ عنہ کی تقلید نہیں کی۔ بلکہ ان کی رائے کو ان کی دلیل کی بدولت ہی مستحکم سمجھا اور اسے قبول کیا۔ اس کی گواہی احناف کے وکیل علامہ عینی رحمہ اللہ نے صحیح بخاری

کی شرح میں اس طرح دی ہے، فرماتے ہیں:

”فلا يقال له: إنه قلد أبا بكر، لأن المجتهد لا يجوز له أن يقلد المجتهد۔“

[عمدة القارى، ج: ۸، ص: ۲۴۶]

”یہ نہیں کہا جائے گا کہ حضرت عمرؓ نے حضرت ابوبکرؓ کی تقلید کی کیونکہ مجتہد کا مجتہد کی تقلید کرنا جائز نہیں۔“

علامہ شبیر احمد عثمانی دیوبندی رحمہ اللہ نے بھی اس کی صراحت فرمائی ہے کہ حضرت عمرؓ نے حضرت ابوبکرؓ کی بات کو اسی وقت تسلیم کیا جب انھوں نے ان کی پیش کردہ دلیل کی صحت دیکھی، ان کی تقلید نہیں کی۔ [فتح الملہم، ج: ۱، ص: ۱۹۳]

ان کے علاوہ دیگر شارحین حدیث نے بھی اس کی تصریح کی ہے کہ حضرت عمرؓ نے حضرت ابوبکرؓ پر اسی وقت اعتماد کیا جب انھوں نے ان کی دلیل کو ملاحظہ کیا، ان کی تقلید نہیں کی۔ جن میں امام بیہقی [لامع الدراری، ج: ۵، ص: ۱۵۴، تعلیقات الکاندلوی]، نووی [شرح مسلم، ص: ۱۰۱، طبع بیت الافکار، ابن حجر [فتح الباری، ج: ۱۲، ص: ۲۵۹]، سیوطی [الذبیان، ج: ۱، ص: ۱۵۶]، الابن [اکمال اکمال المعلم، ج: ۱، ص: ۱۰۷]، کرمانی [شرح صحیح بخاری، ج: ۷، ص: ۱۷۳]، عبدالرحمن مبارک پوری [تختہ الاحوذی، ص: ۱۹۴، حدیث: ۲۶۰۷، طبع بیت الافکار] وغیرہ شامل ہیں۔ گویا جناب ارشد صاحب کا مدعا کہ ”حضرت ابوبکرؓ کا قول ہی محض حجت ہے“ پورا نہ ہو سکا۔

امام ابوحنیفہؒ ان کے تلامذہ اور احناف کا طرز عمل:

امام ابوحنیفہؒ کے تلامذہ بالخصوص اور اکابر احناف بالعموم اس بات سے بخوبی واقف تھے کہ امام صاحب ازہد، اعلم، اتقی، اروع الناس فی عصرہ ہیں اور ان کی علمی ثقافت بھی مسلم ہے۔ ان کا زمانہ بھی عہد نبوی کے قریب ہے۔ مگر اس کے باوجود انھوں نے امام صاحب کی رائے کو دلیل اور حجت نہیں سمجھا بلکہ انھوں نے بھی امام صاحب سے متعلقہ مسئلے کی دلیل طلب کی۔ جیسا کہ امام شیبانی نے بھی اپنے استاد کے بلا دلیل فیصلے کو تحکم اور سیدہ زوری قرار دیا ہے۔

[المبسوط للسرخسی، ج: ۱۲، ص: ۲۸]

چنانچہ جو اصول شیخ الحدیث وضع کر رہے ہیں اس سے وہ تلامذہ بھی بے خبر رہے جنھوں نے امام صاحب سے براہ راست زانوائے تلمذ طے کیے اور وہ ائمہ بھی جنھوں نے مسلک احناف کے لیے قابل قدر کاوشیں کیں، اس اصول تک نہ پہنچ سکے جس کی عقدہ کشائی دیوبند کے شیخ الحدیث مولانا ارشد کے مقدر میں آئی۔

فروعات اور جزئیات میں اختلاف تو اپنی جگہ موجود مگر اصولوں میں بھی امام ابوحنیفہؒ سے ان کے تلامذہ نے اختلاف کیا۔ علامہ غزالی کا تو یہاں تک کہنا ہے کہ قاضی ابو یوسفؒ اور امام شیبانی نے امام صاحب سے دو تہائی مذہب میں اختلاف کیا ہے۔

[النافع الکبیر، ص: ۹۹]

چلیے اس قدر اختلاف نہ سہی، کم از کم ایک تہائی میں تو ان دونوں تلامذہ کا امام صاحب سے اختلاف مسلم ہے۔ جس کی گواہی علامہ ابن عابدین حنفی رحمہ اللہ نے یوں دی ہے:

”فحصل المخالفة من الصاحبين في نحو ثلث

المذهب۔“ [حاشیہ ابن عابدین، ج: ۱، ص: ۶۷]

”کہ صاحبین (قاضی ابو یوسفؒ، محمدؒ) نے امام ابوحنیفہؒ سے ایک تہائی مذہب میں اختلاف کیا ہے۔“

علامہ شبلی نعمانی رحمہ اللہ رقم طراز ہیں:

”قاضی ابو یوسف اور امام محمد نے بہت سے مسائل میں امام ابوحنیفہؒ کی رائے سے اختلاف کیا ہے۔“ [سیرۃ النعمان، ص: ۲۳۰]

اصول میں اختلاف کے حوالے سے علامہ عبدالحی لکھنوی رحمہ اللہ شیخ شہاب الدین حنفی رحمہ اللہ سے نقل کرتے ہیں:

”ولكل واحد منهم أصول مختصة تفردوا بها عن

أبى حنيفة وخالفوه فيها۔“ [النافع الکبیر، ص: ۹۹،

ضمن مجموعة الرسائل الست]

”ان میں سے ہر ایک کے مخصوص اصول ہیں جن میں وہ امام

صاحب سے منفرد ہیں اور انھوں نے ان میں امام ابوحنیفہؒ کی

مخالفت کی ہے۔“

دوسری جگہ مولانا لکھنوی رحمۃ اللہ علیہ اپنا تبصرہ یوں پیش فرماتے ہیں:

”فإن مخالفتهم في الأصول كثيرة غير قليلة -“

”ان دونوں (قاضی، شیبانی) نے امام صاحب سے اصولوں میں مخالفت کم نہیں کی، بلکہ بہت زیادہ کی ہے۔“

[حاشیہ القوائد البیہ: ص: ۱۲۳]

کتنے مسائل میں قاضی ابو یوسف رحمۃ اللہ علیہ نے ابن ابی لیلیٰ رحمۃ اللہ علیہ کی رائے کو ترجیح دی اور امام ابو حنیفہ رحمۃ اللہ علیہ کی رائے کو مرجوح قرار دیا۔ امام ابو حنیفہ رحمۃ اللہ علیہ کے شاگرد عصام بن یوسف رحمۃ اللہ علیہ نے امام صاحب سے بہت زیادہ اختلاف کیا۔ دیکھئے: ایقاظ الہم للفلانی، ص: ۵۱، ۵۲، البحر الرائق، ج: ۶، ص: ۲۹۳۔ اکابر احناف کو کیوں ضرورت پیش آئی کہ وہ یہ فیصلہ کریں کہ مفتی کے لیے ضروری ہے کہ وہ عبادات میں امام ابو حنیفہ رحمۃ اللہ علیہ کے قول پر اور مسئلہ وقف و قضا میں قاضی ابو یوسف رحمۃ اللہ علیہ کے قول پر فتویٰ دے۔ [رسم المفتی، ص: ۳۵۔ رد المحتار، ج: ۱، ص: ۱۷۱۔ فتاویٰ قاضی خاں، ج: ۱، ص: ۳۰ مع عالمگیری]

جب صاحبین (ابو یوسف رحمۃ اللہ علیہ اور محمد رحمۃ اللہ علیہ) اور امام صاحب باہم مختلف ہوں تو مفتی جس قول پر چاہے فتویٰ دے دے۔ [رد المحتار، ج: ۱، ص: ۷۰ و قاضی خاں، ج: ۱، ص: ۳۰] سترہ مسائل میں امام زفر رحمۃ اللہ علیہ کے قول پر فتویٰ دیا جائے۔ [رد المحتار، ج: ۱، ص: ۷۱] مزید شروط دیکھنے کے لیے ملاحظہ ہو: مقالات الاستاذ الاثری، ج: ۱، ص: ۱۵۱۔

ان کے علاوہ متعدد مسائل میں احناف نے امام صاحب کی رائے کو ترک کر کے دوسروں کی رائے کو ترجیح دے کر ان پر فتاویٰ دیے۔ اگر ضرورت محسوس ہوئی تو ان شاء اللہ باحوالہ یہ بھی بتلا دیا جائے گا کہ کن کن مسائل میں احناف نے امام ابو حنیفہ رحمۃ اللہ علیہ کی رائے کو ٹھکرایا۔ قطع نظر اس کے کہ امام صاحب کی رائے سنت کے مطابق تھی یا مخالف!

حضرت شیخ الحدیث صاحب کی گرم گفتاری کا اندازہ لگائیں، فرماتے ہیں:

”میں کہنا یہ چاہتا ہوں اب تو کوئی آدمی کھڑے ہو کر، دو پیسے کا آدمی، اس کے پاس احادیث کا کچھ ذخیرہ نہیں ہے۔ دس، بیس، پچیس،

پچاس احادیث کو رٹ لیا، کھڑے ہو کر کہہ رہا ہے کہ فلا نے کو کیا حق پہنچتا ہے کہنے کا۔ حضرت عمر کون ہوتے تھے بیس رکعات تراویح کو قائم کرنے والے؟ ابو حنیفہ کون ہوتے ہیں؟“ [بینات، ص: ۳۳]

گویا شیخ الحدیث فرما رہے ہیں کہ جس نے چند احادیث رٹ لیں مگر اس کے پاس ذخیرہ حدیث سے کچھ نہیں وہ ”دو پیسے کا آدمی“ ہے۔ یعنی حفظ حدیث کی یہ تعداد بھی اسے ”دو پیسے کا آدمی“ کے زمرہ سے نہیں نکال سکتی۔ ہم تو صرف یہ عرض کریں گے کہ رسول اللہ صلی اللہ علیہ وسلم نے ارشاد فرمایا: «بلغوا عني ولو آية»

[بخاری: ۳۴۶۱ عن عبد الله بن عمرو]

”اگر ایک آیت (یا حدیث) کا علم بھی ہو تو اسے بھی دوسروں تک پہنچاؤ۔“ مگر مولانا ارشد صاحب نے حفظ حدیث کے حوالے سے جو تضحیک کی وہ بہر حال قابل مذمت ہے۔

مولانا ارشد صاحب فرماتے ہیں کہ حضرت عمر کے متعلق یہ اعتراض کرنے کی گنجائش نہیں کہ انھوں نے بیس رکعات تراویح کیوں شروع کروائی؟ کیوں کہ وہ علم، اذہن، اتقی وغیرہ ہیں۔ لہذا ان کی رائے بھی صحیح احادیث نبویہ کے خلاف حجت ہے!

عرض ہے کہ پہلے سند صحیح سے حضرت عمر رضی اللہ عنہ کا یہ اثر تو ثابت کریں ثبت العرش ثم انقش۔ جب کہ اس کے برعکس صحیح سند سے موطا امام مالک رحمۃ اللہ علیہ [ج: ۱، ص: ۸۷، حدیث: ۲۷۱ برویات الثمانيہ] میں حضرت عمر رضی اللہ عنہ کا اثر موجود ہے کہ انھوں نے حضرت ابی بن کعب رضی اللہ عنہ اور تمیم داری رضی اللہ عنہ کو حکم دیا کہ وہ لوگوں کو گیارہ رکعت نماز تراویح پڑھائیں۔ محدث البانی رحمۃ اللہ علیہ نے اسے صلاة التراویح [ص: ۴۵، ۴۶]، شیخ سلیم بن عید ہلالی رحمۃ اللہ علیہ نے موطا کی تخریج میں صحیح قرار دیا ہے۔ لطف یہ کہ مشہور ہندوستانی عالم علامہ نیوی رحمۃ اللہ علیہ نے بھی آثار السنن [ص: ۲۰۳] میں اس کی سند کو صحیح قرار دیا ہے۔

مقلدین احناف حضرت عمر رضی اللہ عنہ کے بیس رکعات نماز تراویح کے فیصلے کو تو ناقابل چیلنج قرار دیتے ہیں مگر حضرت عمر فاروق رضی اللہ عنہ کے ان حکومتی فیصلوں کو کیوں فراموش کر جاتے ہیں جو مسلک احناف کے خلاف ہوتے ہیں۔ مثلاً مشہور تابعی حضرت اسلم رحمۃ اللہ علیہ کا بیان ہے،

فرماتے ہیں:

”كتب عمر بن الخطاب أن وقت الظهر إذا كان الظل ذراعاً إلى أن يستوى أحدكم بظله -“

[الأوسط لابن المنذر، ج: ۲، ص: ۳۲۸، ح: ۹۴۸ سندہ صحیح]

”حضرت عمر بن خطابؓ نے لکھا کہ ظہر کا وقت ایک ذراع سایہ ہونے سے لے کر آدمی کے برابر سایہ ہونے تک ہے۔“

سوال یہ ہے کہ حضرت عمرؓ کے اس فیصلے کے برعکس مقلدین حضرات دو مثل کے بعد اذان عصر کیوں دیتے ہیں؟ جب کہ اذان عصر کا وقت تو ایک مثل سایہ ہونے کے بعد سے شروع ہو جاتا ہے۔ قاضی ابو یوسفؒ اور امام محمد بن حسن شیبانیؒ کا ”حق شاگردی“ دیکھئے کہ وہ اس مسئلہ میں امام ابو حنیفہؒ کے مخالف جب کہ جمہور محدثین و فقہاء کے ہم نوا ہیں، جس کی وضاحت ابن المنذر نے الاوسط میں اور خود امام صاحب کے شاگرد امام شیبانیؒ نے کتاب الاصل [ج: ۱، ص: ۱۴۴] میں کی ہے۔

اگر امام ابو حنیفہؒ کی رائے سے اختلاف کرنا ہی اچھے بھلے آدمی کو ”دو پیسے کا آدمی“ بنا دیتا ہے تو اس کے حق داروں میں تنہا غیر مقلدین اہل حدیث ہی کیوں؟ مولانا ارشد صاحب کم از کم امام ابو حنیفہؒ کے مایہ ناز شاگرد، چہل کمیٹی کے عظیم رکن امام محمد بن حسن شیبانی کے بارے میں کیا فیصلہ صادر فرمائیں گے جنہوں نے اپنے استاد کی گستاخی کرتے ہوئے ان کے بلا دلیل فیصلے کو تحکم اور سینہ زوری قرار دیا۔ پھر مترادف یہ کہ انہوں نے اپنے استاد کی تقلید کی بیخ کنی کی۔ چنانچہ علامہ سرخسیؒ رقم طراز ہیں:

”وقد استبعد محمد قول أبي حنيفة في الكتاب

لهذا وسماه تحكماً على الناس من غير حجة-

فقال: ما أخذ الناس بقول أبي حنيفة وأصحابه إلا

بتركهم التحكم على الناس- فإذا كانوا هم الذين

يتحكمون على الناس بغیر اثر ولا قیاس لم یقلدوا

هذه الأشياء ولو جاز التقليد كان من مضی من قبل


أبی حنیفہ مثل الحسن البصریؒ و ابراہیم النخعیؒ

أحرى أن یقلدوا-

”امام محمد بن حسن شیبانیؒ نے امام ابو حنیفہؒ کے قول کو ”الکتب“ میں بعید قرار دیا ہے اور عدم دلیل کی بنا پر اس کا نام تحکم (لوگوں پر زبردستی ٹھونسنا) اور سینہ زوری رکھا ہے۔ کہا: کہ لوگ امام ابو حنیفہؒ اور ان کے شاگردوں کے فیصلے کو اسی وجہ سے قبول کرتے ہیں کہ وہ اپنے فیصلے کو لوگوں پر ٹھونس رہے ہیں۔ اگر وہ کسی اثر یا قیاس کے بغیر لوگوں پر تحکم کریں گے تو وہ ان چیزوں میں ان کی تقلید نہیں کریں گے اور اگر تقلید جائز ہوتی تو حضرت امام ابو حنیفہؒ سے جو پہلے گزرے ہیں، مثلاً امام حسن بصریؒ اور امام ابراہیم نخعیؒ زیادہ حق دار ہیں کہ ان کی تقلید کی جائے۔“

[المبسوط للسرخسی، ج: ۱۲، ص: ۲۸]

گویا امام شیبانیؒ فرما رہے ہیں کہ کسی دلیل کے بغیر کوئی فیصلہ قبول نہیں کیا گیا۔ حتیٰ کہ امام ابو حنیفہؒ نے بغیر دلیل کے فیصلہ دے کر تحکم اور سینہ زوری کا مظاہرہ کیا ہے جسے قبول نہیں کیا جائے گا۔ کیوں کہ بن دلیل کے فیصلے کو قبول کرنا ہی تقلید ہے۔ اگر یہ جائز ہوتی تو امام حسن بصریؒ اور امام ابراہیم نخعیؒ اس کا زیادہ استحقاق رکھتے ہیں۔ چون کہ ان کی بھی تقلید نہیں کی جاتی اس لیے امام ابو حنیفہؒ بھی اس کے حق دار نہیں ہیں۔ تعجب ہے کہ مولانا ارشد صاحب امام ابو حنیفہؒ کی رائے کو حجت قرار دینے پر تلے ہوئے ہیں اور امام شیبانیؒ ہیں کہ اسے تسلیم ہی نہیں کر رہے بلکہ الٹا تقاضا دلیل کا فرما رہے ہیں۔ کیا ہم جناب مولانا ارشد صاحب سے پوچھنے کی جسارت کر سکتے ہیں کہ امام شیبانیؒ نے امام صاحب کی بے ادبی کی ہے یا انھیں حجت باور کرایا ہے؟ ان کے اس سوئے ادب کی بنا پر کیا آپ انھیں بھی ”دو پیسے کا آدمی“ کا تمغہ عطا فرمانے کے لیے تیار ہیں؟ امید واثق کی جاتی ہے کہ آپ کے ہاتھ سے عدل و انصاف کا دامن نہیں چھوٹے گا۔



”ابلاغ عامہ قرآنی تعلیمات کی روشنی میں“..... [ملاحظات]

محمد سعید عابد

اس عنوان کے تحت محترم و مکرم ڈاکٹر احسان الحق رحمۃ اللہ علیہ کا مضمون ماہنامہ ترجمان القرآن کے شمارہ بابت ماہ مارچ ۲۰۰۸ء میں نظر سے گزرا۔ ڈاکٹر صاحب موصوف کے دروس قرآن سے مستفید ہونے کا موقع ملتا رہا ہے۔ گزشتہ کئی سالوں سے خطبہ حج کا جستہ جستہ، ترجمہ بھی سامعہ نواز ہوتا رہتا ہے۔ موصوف بلاشبہ ایک دلنواز مربی، ہر واعرز استاد، کامیاب مترجم اور نکتہ سنخ مدرس قرآن ہیں۔ چنانچہ مضمون مذکور اسی پس منظر میں بڑے اشتیاق سے پڑھنا شروع کیا۔ مگر جلد ہی الجھ کر رہ گیا۔

وہ بات کر رہے ہیں ابلاغ عامہ *Mass Communication* کی جس کے لیے پہلے جرنلزم (صحافت) کی اصطلاح مستعمل رہی ہے اور بتاتے ہیں کہ نزول قرآن کے وقت یہی کام شاعری، خطبات، اسواق (تجارتی اور ثقافتی میلوں)، ندوات (سماجی اور معاشرتی مجالس) اور سہرات (رتجیوں اور قصہ خوانی کی محافل) سے لیا جاتا تھا۔ گویا یہ اس دور کی صحافت اور ذرائع ابلاغ تھے۔ پھر آج کے ذرائع ابلاغ اخبارات، ریڈیو، ٹیلی ویژن، سی ڈی، ڈی وی ڈیز، فلم اور انٹرنیٹ وغیرہ کا ذکر کرتے ہیں۔ اس کے بعد ذیلی عنوانات قائم کر کے قرآن حکیم کی آیات مع ترجمہ درج کرتے ہیں۔ گویا وہ عنوان کی وضاحت بھی ہیں اور دلیل بھی، درآنحالیکہ محولہ آیات کا مضمون و منشا تبلیغ رسالت ہے نہ کہ ابلاغ صحافت۔

ہر چند انھوں نے وضاحت کی ہے کہ ”حوالہ دی گئی آیات شان نزول کے اعتبار سے مختلف پس منظر رکھتی ہیں مگر قرآن حکیم کا ایک حوالہ آفاقی ہدایت ہے جو اشارتاً زندگی کے تمام پہلوؤں کا احاطہ کرتا ہے۔“ تاہم یہ وضاحت ان آیات کو بسلسلہ صحافت بطور استشہاد لانے

کا جواز فراہم کرنے سے قاصر رہی ہے۔ میری الجھن یہ ہے کہ کیا محض لفظ ”ابلاغ“ کے اشتراک کی بنا پر صحافت پر رسالت کے احکام کا اطلاق کیا جاسکتا ہے؟ جب کہ دورِ حاضر کی *Mass Communication* یا *Information Technology* کا تعلق روزمرہ کے لمحہ بہ لمحہ رونما ہونے والے واقعات و حوادث سے ہے اور رسالتی ابلاغ کا تعلق اُن ازلی وابدی حقائق سے ہوتا ہے جو عالم غیب سے متعلق ہیں اور ان پر اطلاع کا واحد ذریعہ نبوت و رسالت اور وحی والہام ہے۔ تبلیغ رسالت ایک منہم بالشان فریضہ ہے اور بنی نوع انسان پر اتمام حجت کی حیثیت رکھتا ہے جو اللہ تعالیٰ کے آخری نبی حضرت محمد صلی اللہ علیہ وسلم نے بدرجہ احسن واکمل ادا کر دیا ہے اور امت میں تبلیغ دین و شریعت بطور فرض کفایہ جاری ہے اور تاقیامت جاری رہے گی۔ پھر ایک جوہری فرق مقصد و منشا میں بھی ہے اُدھر مقصود انسانیت کی فلاح و تعمیر ہے اور اُدھر محض تفریح و تشہیر، اُدھر مطلوب احوالِ اخروی کا افہام ہے اور اُدھر احوالِ دنیوی کا اعلام۔ حقائق غیبیہ پر کامل جزم و یقین کے ساتھ ایمان لانے کی دعوت دینا ایک عالی مرتبت فریضہ ہے۔ ایمان لانے پر انعاماتِ الہی کی بشارت اور انکار پر عذابِ الہی سے انداز اس کے لوازم میں سے ہے۔ جب کہ دنیا میں رونما ہونے والے واقعات و حوادث سے متعلق معلومات کی فراہمی، میسر و مسائل کے ذریعے ان کی تصدیق و تحقیق اور متعلقہ گوشوں، اداروں اور شعبوں یا افراد تک ان کا ابلاغ اس سے بالکل الگ ایک دوسری چیز ہے۔

مروجہ *Mass Communication* اور *Information Technology* کے اصول و ضوابط یقیناً قرآن حکیم کی عمومی اخلاقی اور معاشرتی تعلیمات سے اخذ کیے جاسکتے ہیں اور کیے جانے چاہئیں۔ لیکن وہ آیات جو نبوت و رسالت اور اخبارِ غیب کے ابلاغ کے لیے

خاص ہیں ان پر جدید آئی۔ ٹی کی مروجہ اصطلاحات کی تطبیق نہ صرف بے جا تکلف ہے بلکہ مفہیم و معانی آیات کی رفعت اور تقدس کو بھی متاثر کرنے کے مترادف ہے۔ مثال کے طور پر ”جرات اور بے خوفی“ کے ذیلی عنوان کے تحت چوتھا اصول بیان کیا گیا ہے اور دلیل کے طور پر سورہ احزاب کی آیت ۳۹ ﴿... وَلَا يَخْشَوْنَ أَحَدًا إِلَّا اللَّهَ﴾ درج کی گئی ہے۔ اب محترم ڈاکٹر صاحب کو یہ یاد دلانا سورج کو چراغ دکھانے کے مترادف ہے کہ یہاں خشیت الہی سے وہی خشیت مراد ہے جس کا ذکر ایک آیت قبل آیت ۳۷ ﴿... وَاللَّهُ أَحَقُّ أَنْ تَخْشَهُ﴾ میں گزر چکا ہے۔ اس کو صحافیانہ جرات اور بے خوفی سے جوڑنا آیت کے معانی الٹ دینے کے مترادف ہے۔ اعاذنا اللہ

دیگر آیات کی تطبیق کی حالت اس سے کچھ مختلف نہیں۔ ایک جگہ ڈاکٹر صاحب نے لکھا ہے کہ خود وحی کو اللہ تعالیٰ نے اپنی کتاب میں ”خبر“ کہا ہے اور دلیل میں یہ آیت تحریر فرمائی:

﴿إِنِّي أَنزَلْتُ نَارًا سَاتِيكُمْ مِنْهَا بَخْبَرٌ أَوْ اتِيكُمْ

بَشَابَ قَيْسٍ لَعَلَّكُمْ تَصْطَلُونَ﴾ [النمل: ۷]

قطع نظر اس سے کہ وحی کو قرآن میں خبر کہا گیا ہے یا نہیں۔ مذکورہ آیت میں اس لفظ کو وحی کے معنوں میں بالکل نہیں لیا جاسکتا۔ مولانا ابوالاعلیٰ مودودی رحمہ اللہ کا ترجمہ ملاحظہ ہو۔

”مجھے ایک آگ سی نظر آئی ہے۔ میں ابھی وہاں سے کوئی خبر☆ لے کر آتا ہوں یا کوئی انگار چن لاتا ہوں تاکہ تم لوگ گرم ہو سکو۔“

مولانا فتح محمد جالندھری کے ترجمہ نے بات زیادہ واضح کر دی ہے۔ لکھتے ہیں:

”میں نے آگ دیکھی ہے میں وہاں سے (رستے کا) پتا لاتا ہوں، یا سلگتا ہوا انگار اتمہارے پاس لاتا ہوں تاکہ تم لوگ تاپو۔“

ظاہر ہے حضرت موسیٰ علیہ السلام کو جو (اس وقت نبی نہیں تھے) رستے کی تلاش تھی نہ کہ وحی کی۔

یہاں ایک اور ترجمہ بھی نظر ثانی کا متقاضی ہے سورہ حج کی

آیت ۲۳ ﴿وَهْدُوا إِلَى صِرَاطِ الْحَمِيدِ﴾ کا ترجمہ یوں کیا گیا ہے۔ جنہیں پسندیدہ راستے کی طرف رہنمائی دی گئی ہے گویا ”صراط الحمید“ کو مرکب توصیفی بنا دیا گیا۔ جب کہ اس کا مرکب اضافی ہونا ظاہر ہے۔ مولانا جالندھری رحمہ اللہ اس حصے کا ترجمہ یوں کرتے ہیں (..... خدائے حمید کی راہ بتائی گئی)۔ مولانا مودودی رحمہ اللہ لکھتے ہیں:

”..... اور انھیں خدائے ستودہ صفات کا رستہ دکھایا گیا۔“

”خبر کو توڑ مروڑ کر پیش کرنا“ کے ضمن میں سورہ بقرہ کی آیت ۵۹ ﴿فَبَدَّلَ الَّذِينَ ظَلَمُوا...﴾ سے استشہاد کو بھی ”تطبیق مالا تطبیق“ کا نام ہی دیا جاسکتا ہے۔ اس آیت میں تو یہودی طبع شرارت پسند اور احکام الہی کے ساتھ ان کے تمسخر کی مذمت اور اس کی سزا بیان کی گئی ہے۔ خبر کو توڑ مروڑ کر پیش کرنا یقیناً ایک فعل شنیع ہے اور اسلام اس کی قطعاً اجازت نہیں دیتا۔ مگر اس آیت سے یہ ممانعت کشید کرنا کسی طور قبول نہیں کیا جاسکتا۔

ایک اصول یہ بیان کیا گیا ہے کہ ”اچھی خبر سے آگاہ کر دینا کافی نہیں بلکہ اسے بار بار نشر کرنا اور دلوں کی گہرائی میں اتارنا ضروری ہے“ اور تائید میں یہ آیت دی گئی ہے:

﴿بَلِّغْ مَا أُنْزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلِّغْتَ رِسَالَتَهُ﴾

ڈاکٹر صاحب سے یقیناً مخفی نہیں کہ اس آیت میں ”ما“ نکرہ ہے اور عموم پر دلالت کرتا ہے۔ مراد یہ ہے کہ جو بھی آپ ﷺ پر وحی نازل کی جائے اسے لوگوں تک کما حقہ پہنچا دیجیے۔ اس دلالت عمومی کو ”اچھی خبر“ کے ساتھ خاص کر لینے کی کیا دلیل ہے؟ پھر وحی میں کفار و مشرکین کے لیے دائمی عذاب کی خبریں بھی ہیں جنہیں ”اچھی خبر“ تو بہر حال نہیں کہا جاسکتا۔ اور آیت کا آخری حصہ جو تاکید بلکہ سخت تاکید پر مشتمل ہے اس سے ”بار بار نشر کرنا“ کے معنی لینا بھی محل نظر ہے۔

إِنْ أُرِيدُ إِلَّا الْإِصْلَاحَ، وَمَا تَوْفِيقِي إِلَّا بِاللَّهِ وَهُوَ وَلِيُّ التَّوْفِيقِ .



☆..... مولانا نے حاشیے میں خبر کی وضاحت رستے اور مقام سے متعلق معلومات سے کی ہے۔

19 تا 25 دسمبر 2008ء..... (1766)..... 20 ذی الحجہ 1429ھ

کیا اللہ تعالیٰ ہر جگہ موجود ہے؟

ایک سوال کے جواب پر استفسار و استدراک

عبداللہ سرور

امام مالکؒ سے اس بارے میں دریافت کیا گیا تو انھوں نے فرمایا تھا:
”الاستواء معلوم والکیف مجهول والسؤال عنه بدعة۔“

میرے محترم دوست! اس عبارت سے یہ ظاہر ہوتا ہے کہ اللہ رب العزت کی ذات تمام مخلوقات سے اوپر عرش پر مستوی ہے۔ البتہ اس کا علم ہر جگہ ہے۔ حالاں کہ اللہ رب العزت نے قرآن کریم میں بے شمار مقامات پر اپنے بندوں کو اپنی معیت کے اشارے بھی دیے ہیں۔ بلکہ ایک جگہ پر تو مومنین اور رسول اکرم ﷺ کو ان الفاظ میں مخاطب فرمایا ہے:

﴿ فَلَمْ تَقْتُلُوهُمْ وَلَكِنَّ اللَّهَ قَتَلَهُمْ ۚ وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ ۚ وَلِيُبْلِيَ الْمُؤْمِنِينَ مِنْهُ بَلَاءٌ حَسَنًا ۚ إِنَّ اللَّهَ سَمِيعٌ عَلِيمٌ ﴾ [الأنفال: ۱۷]

”تم نے انھیں قتل نہیں کیا بلکہ اللہ تعالیٰ نے انھیں قتل کیا ہے۔ اور نہ آپ (ﷺ) نے (مٹھی بھر مٹی) پھینکی ہے بلکہ اللہ تعالیٰ نے پھینکی ہے۔ اللہ تعالیٰ نے تو مومنین کو بہت بہتر انداز میں آزمایا ہے۔ بے شک اللہ تعالیٰ خوب سننے والا خوب علم والا ہے۔“

اسی طرح قرآن کریم کی مندرجہ ذیل آیات سے اللہ تعالیٰ کی معیت واضح ہوتی ہے۔

﴿ أَلَمْ تَرَ أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ ط مَا يَكُونُ مِنْ نَجْوَى ثَلَاثَةٍ إِلَّا هُوَ رَايَهُمْ وَلَا

ہفت روزہ ”الاعتصام“ کے شمارہ نمبر ۴۸ جلد نمبر ۶۰ میں عقیدہ و ایمانیات کے تحت پروفیسر ابو حمزہ سعید مجتبیٰ السعیدی نے ”عقیدہ توحید اور اس کے بعض متعلقات“ کے عنوان سے چند سوال جواب ترتیب دے کر تحریر فرمائے ہیں۔ یہ سوال جواب عربی فتاویٰ سے ماخوذ ہیں۔ پہلے سوال کی ابتداء اس طرح کی گئی ہے۔ ”کیا اللہ تعالیٰ ہر جگہ موجود ہے؟“

سوال: ریڈیو کی نشریات میں ایک بچے نے اپنے والد سے اللہ تعالیٰ کے بارے میں دریافت کیا تو والد نے جواب دیا کہ اللہ تعالیٰ ہر جگہ موجود ہے۔ اس جواب کی شرعی حیثیت کیا ہے؟

جواب: یہ جواب بالکل غلط ہے۔ جمیہ اور معتزلہ وغیرہ اہل بدعت کا عقیدہ اور قول ہے۔ اہل سنت والجماعت کا عقیدہ یہ ہے کہ اللہ تعالیٰ کی ذات تمام مخلوقات سے اوپر عرش پر مستوی ہے البتہ اس کا علم ہر جگہ ہے۔ قرآنی آیات، احادیث نبویہ اور اسلاف امت کے اجماع کے مطابق یہی درست عقیدہ ہے۔ چنانچہ اللہ تعالیٰ نے فرمایا:

﴿ إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ ﴾ [الاعراف: ۵۴]

”بے شک تمہارا رب اللہ ہے جس نے آسمانوں اور زمینوں کو چھ دنوں میں پیدا کیا اور پھر وہ عرش پر مستوی ہوا۔“

اہل سنت کے نزدیک استواء کے معنی بلند ہونے کے ہیں کہ اللہ تعالیٰ کی ذات اور اس کے جلال کو جو انداز لائق ہے وہ اس انداز سے عرش پر بلند ہوا۔ اس کی کیفیت کو اللہ کے سوا کوئی نہیں جانتا۔ جیسا کہ

اللہ رب العزت نے اپنی بعض صفات کی جھلک اپنی مخلوقات کے ذریعے بھی دکھائی ہے۔ جیسے آپ چاند، سورج کو دیکھیں جب تک وہ ظاہر رہتے ہیں ہر انسان ان کو اپنے ساتھ ساتھ تصور کرتا ہے۔ حالانکہ وہ انسانوں سے بہت دور آسمان پر طلوع ہوتے ہیں۔

اللہ رب العزت کی پیدا کردہ مخلوق میں معیت کی ایک ادنیٰ سی جھلک محسوس ہوتی ہے۔ تو پھر ان کے خالق و مالک کے بارے میں ایسا عقیدہ نہ رکھنا کیا صحیح عقیدہ ہو سکتا ہے؟ جس کی مثال ہی موجود نہیں۔ بلکہ اس بارے میں بہتر یہی معلوم ہوتا ہے کہ اس کی باقی صفات کی طرح اس کی معیت کے بارے میں وہی عقیدہ رکھا جائے جو قرآن و سنت سے ثابت ہے کہ اللہ رب العزت عرش پر مستوی ہے اور مخلوق کے ساتھ اس کی معیت ویسی ہی ہے جیسی اس کو لائق ہے۔

امید ہے اہل علم اس بارے میں مزید تفصیل سے خامہ فرسائی فرمائیں گے تاکہ اصلاح ہو سکے۔ واللہ اعلم بالصواب

صلائے عام ہے یا راں نکتہ داں کے لیے
صلائے عام ہے یا راں نکتہ داں کے لیے

توحید باری تعالیٰ کے بارے میں تقریری و تحریری مقابلہ

[illegible]

مقام: جامع مسجد شاہ اسماعیل شہید سکٹر 9/4-ii اسلام آباد نزد پنڈ وراچوگی بتاریخ: 11 جنوری بروز اتوار 10 بجے دن

حضرت مولانا اکبر سید طالب الرحمن - پروفیسر مولانا عبدالرحمن عقیق -

۱) اللہ تعالیٰ کی صفت الہی کا جامعیت اور اس کے تقاضے۔ (قرآن مجید میں لفظ اللہ تعالیٰ کی کس کس صفت کے لیے استعمال ہوا ہے) ۲) توحید کے انفرادی اور اجتماعی زندگی پر اثرات۔ (اجادیت اور تاریخ کے حوالہ جات سے) ۳) توحید کی اہمیت و فریفتہ۔ (متعدد دیکھی سیاحت اور بدھ مت کی نظر میں) ۴) شرک کے اخلاقی و معاشرتی اور معاشی نقصانات۔ (قرآن مجید، احادیث اور تاریخ کے مشہور حوالوں سے) ۵) روحیت میں اہل ایک ہی دھرم اور اہل ایک ہی دھرم کے باہر کے فرقہ وارانہ عقائد اور عقائد کے

۱) صوبہ سرحد، آواز کشمیر، راولپنڈی ڈویژن اور اسلام آباد کے مدرس اور کالجوں (۲) شریک ہونے والے طلبہ ادارہ کے ناظم کی تصدیق ضرور رکھیں۔

اس میں علاقہ کوئی کینڈہ ہے۔ مندرجہ بالا احوال جات میں سے کسی عنوان پر متعلقہ سائز کا مضمون صفحات پر یکو شدہ مکمل حوالہ جات کیساتھ ۲۵ جنوری تک ہیڈ آفس پہنچایا جائے۔ انعامات تقریری مقابلہ کے مطابق ہونگے۔

گورنوالہ، نارنج، لاہور پریس۔ مکتبہ معنی، بکستان، جن۔ فیصل آباد، جولاہی۔ کراچی، ناگت۔ تفصیلات پر وگرام کے مطابق دی جائیں گی۔

اول العام: 1500، دوم: 1200، سوم: 900۔ (الدانی۔ میاں محمد ٹیپیل، انویئر تحریک دعوت تو دید پاکستان)

0333-4566379, 42-5417233۔ 0333-4641685۔

عہد ساز شخصیت

حضرت مولانا قاضی محمد سلیمان منصور پوری رحمہ اللہ حاصل مطالعہ

محمد یاسین ظفر (مدیر جامعہ سلفیہ، فیصل آباد)

سن کر ترتیب دیا گیا ہے۔

کتاب کے مطالعے سے قاضی محمد سلیمان صاحب منصور پوریؒ کی شخصیت کا ایسا تصور ذہن میں آتا ہے جس کے مطابق وہ انتہائی وجیہ، باوقار، بارعب، مہذب، سلیقہ شعار اور لاتعداد اوصاف حمیدہ کے مالک ہیں، جن کا علمی قد ہمالیہ سے بھی بلند نظر آتا ہے، جن کا زہد و تقویٰ اور دل کی پاکیزگی، شفاف چشمے سے اگلنے پانی کی ماند دکھائی دیتا ہے۔ ایسی مسحور کن اور دلنواز ہستی کہ جن کی صحبت اور رفاقت میں رہنے والے بھی خوش نصیب اور خوش بخت اسلامی تہذیب کا چلتا پھرتا نمونہ۔ کیا عظمت اور شان ہے کہ جن کے لیے امام مسجد نبوی خدمت بجالا رہے ہیں اور اپنے ہاتھوں سے اُن کے جوتے سیدھے کر رہے ہیں جب کہ قاضی صاحب نے ان کے ہاتھوں کو پکڑا اور فرمایا یہ آپ کیا کر رہے ہیں؟ جواب میں امام صاحب نے جو فرمایا وہ بھی صاحب کی زبانی سنئے، لکھتے ہیں:

”آپ کو اس بات کا علم نہیں کہ میں ایسا کس کے حکم سے کر رہا ہوں۔“ فرمایا: ”رات خوش بختی سے مجھے سرور کائنات فخر موجودات ﷺ کی خواب میں زیارت کی سعادت حاصل ہوئی۔ اور مجھے عالم رویا میں آنحضرت ﷺ نے ارشاد فرمایا کہ ”دیکھو محمد سلیمان میرا اپنا مہمان ہے اس کی ہر طرح عزت کرنا۔“ اللہ، اللہ

قاضی صاحب رحمہ اللہ کو رسول اللہ ﷺ کے ساتھ انتہا درجے کی

چند ماہ قبل دارالکتب السلفیہ سے محترم حافظ حماد شاکر صاحب جامعہ تشریف لائے۔ انھوں نے ازراہ عنایت مولانا محمد اسحاق بھٹی صاحب کی کتاب ”تذکرہ قاضی محمد سلیمان منصور پوری رحمہ اللہ“ اپنے دستخط کے ساتھ بطور ہدیہ پیش کی جسے بالاستیعاب پڑھنے کی سعادت نصیب ہوئی۔ کتاب میں جہاں قاضی صاحب کی زندگی کے واقعات باعث کشش تھے وہاں مولانا محمد اسحاق بھٹی صاحب کے اسلوب نگارش نے بھی دلچسپی پیدا کر دی۔

مولانا محمد اسحاق بھٹی صاحب دینی، علمی، ادبی حلقوں میں محتاج تعارف نہیں۔ وہ بلاشبہ عصر حاضر کے ممتاز مؤرخ اور مایہ ناز سوانح نگار ہیں۔ اللہ تعالیٰ نے انھیں بے پناہ خوبیوں سے نوازا ہے۔

حضرت قاضی محمد سلیمان صاحب منصور پوری رحمہ اللہ کے حالات زندگی کو جس طرح انھوں نے مرتب کیا اور جس جاں فشانی سے تمام واقعات کو یکجا کیا ہے لائق تحسین ہے۔ قاضی صاحب کے خاندان، ان کی پرورش، تعلیم و تربیت اور زندگی کے مختلف مراحل، ان کے حسن اخلاق و مروّت، سرکاری ملازمت، بحیثیت جج و قانون دان، ہمعصر علماء اور دانشوروں سے تعلقات، علمی کارنامے، زہد و تقویٰ، پاکیزگی اور طہارت، مختلف سفروں کی روداد خصوصاً سفر حج، غیر مسلموں کے ساتھ رواداری اور لطف و کرم، اور ان کے مختلف اور نایاب خطابات کا بہت دل نشین انداز میں ذکر کیا ہے، جسے مختلف کتب اور راویوں سے

محبت تھی، جس کا بین ثبوت اُن کی کتاب ”رحمۃ للعالمین“ ہے۔ اس کی دوامی شہرت اور علمی و عوامی حلقوں میں پذیرائی ان کی للہیت، خلوص اور فانی الرسول کی واضح دلیل ہے۔

قاضی صاحب کی سوانح حیات پڑھ کر یہ اندازہ ہوتا ہے کہ وہ زندگی کے ایک ایک لمحے کو کس طرح علمی، دینی، دعوتی، اصلاحی، قانونی، رفاہی کاموں میں صرف کرتے تھے، صبح سے شام اور شام سے صبح کیسے مرتب اور منظم پروگرام ہوتے، جن میں باقاعدگی اور دوام ہوتا، اور اس محنت کا فیض عام ہوتا۔ سچی اور دل لگتی بات یہ ہے کہ آج ہم وقت کی بہت بے قدری کرتے ہیں۔ یہی وجہ ہے کہ ماہ و سال گزر جاتے ہیں اور ہم ایک حلقہ درس بھی قائم نہیں کر پاتے، غیر مسلم تو کجا اپنے متاثر نہیں ہوتے، کتاب یا مقالہ تو دور کی بات کسی خط کا جواب تک نہیں دے سکتے۔ مگر قاضی صاحب نے جیتے جی ایک لمحہ ضائع نہیں کیا۔ انھیں تقابل ادیان پر عبور حاصل تھا۔ دیگر ادیان و مذاہب کی کتب کا نہ صرف مطالعہ کرتے بلکہ ان کی کتب باقاعدہ کسی ماہر سے پڑھتے۔ بھٹی صاحب لکھتے ہیں کہ ”ایک سکھ گیانی جی قاضی صاحب کو اپنی کتاب گرنٹھ پڑھاتے ہیں، قاضی صاحب گرنٹھ پڑھتے ہیں اور ساتھ ساتھ ان مقامات کا جہاں توحید کا ذکر کیا گیا قرآن مجید سے تقابل کرتے جاتے ہیں۔ اس کا نتیجہ یہ ہوا کہ گرنٹھ ختم ہوتے ہی گیانی جی آپ کے طرز متخاطب سے متاثر ہو کر مسلمان ہو جاتے ہیں۔“

یوں تو قاضی صاحب بے شمار خوبیوں کے مالک تھے جن کا تفصیلی ذکر بھٹی صاحب نے فرمایا ہے، لیکن ان میں سے بعض ایسی ہیں جن سے انسان متاثر ہوئے بغیر نہیں رہ سکتا۔ مثلاً قاضی صاحب نے جس ماحول میں آنکھ کھولی اور تعلیم و تربیت کے مراحل سے گزرے وہ مختلف مذاہب میں مقابلے کا دور تھا۔ ہندوستان میں لا تعداد مذاہب کے لوگ آباد تھے جو اپنی تہذیبی اور ثقافتی شناخت رکھتے تھے۔ اور اپنے عقائد اور رسومات کو مبنی برحق سمجھتے تھے۔ ایسا ماحول علمی برتری کا متقاضی ہوتا ہے، تنافس کی فضا کو جنم دیتا ہے۔ اس کے لیے قاضی صاحب کی شخصیت انتہائی موزوں تھی جنھوں نے اسلام کی ترجمانی اور نمائندگی کا

حق ادا کر دیا اور دین اسلام کی حقانیت کو ثابت کرنے کے لیے جو اسلوب اختیار کیا وہ انہی کا حصہ تھا۔ مختلف مذاہب اور ان کی ثقافت کے بارے میں قاضی صاحب ایک خزانہ تھے۔

مختلف ادیان کی جان پہچان اور پرکھ کرنے کے لیے انھیں بے پناہ محنت کرنا پڑی۔ اپنی بے شمار مصروفیات کے باوجود اس میدان میں بھی کمال حاصل کیا اور کسی مقام پر مسلمانوں کو شرمندہ نہ ہونے دیا، اور وجادلہم بالتی ہی احسن کی نہایت خوب صورت عملی شکل پیش کی۔ معترض کی بات کا ہمیشہ باحوالہ جواب دیا۔ وہ عیسائی ہو یا ہندو، پارسی ہو یا آریہ سماج ان کے سامنے نہ ٹھہر سکا۔ ایسا ماحول جہاں مسابقت ہو انسان میں تحصیل علم کا جذبہ ابھرتا ہے اور وہ اپنی تہذیب و ثقافت کی حفاظت کے لیے ہمہ وقت چوکنا رہتا ہے۔ مسلسل اس جدوجہد میں رہتا ہے کہ کوئی اسے گھائل نہ کر جائے۔ آج ہماری کج فہمی، تنگ نظری، محدود سوچ کی واحد وجہ شاید یہی ہے کہ ہم ایک ایسے ماحول میں زندگی گزار رہے ہیں جہاں مقابلہ اور مسابقت نہیں، یکسانیت کا شکار ہیں اور اس غلط فہمی میں مبتلا ہیں کہ ہم سے بڑھ کر کوئی دانشور اور عالم نہیں، اور ہماری قلم یا زبان سے نکلی بات حرف آخر ہے۔ زیادہ سے زیادہ واسطہ مسلمانوں کے مختلف مکاتب فکر سے ہوتا ہے اور پوری بحث فضول اور لایعنی موضوعات پر ہوتی ہے جس کا حاصل کچھ نہیں۔ ایسے میں کون علمی مباحث کے لیے پڑھے؟ چند معروف مسائل میں بھی عامیانہ بحث کر کے فخر محسوس کرتے ہیں۔

عیسائیت کے بارے میں قاضی صاحب مرحوم کے مطالعے کی گہرائی اور وسعت کا اندازہ اس خط سے بخوبی لگایا جاسکتا ہے جو انھوں نے کسی پادری کے سوالوں کے جواب میں لکھا۔ خط کیا ہے ایک مدلل رسالہ ہے جس میں ان تمام اعتراضات کے شافی جوابات دیے ہیں۔ یہ خط ہر عالم کے زیر مطالعہ رہنا چاہیے۔ قاضی صاحب نے اس کے آخر میں لکھا ”اللہ تعالیٰ آپ کی تحقیق و تدقیق کا نیک پھل آپ کو عطا فرمائے گا“، بھٹی صاحب لکھتے ہیں کہ ”اس خط سے متاثر ہو کر پادری نے اسلام قبول کر لیا تھا۔ اللہ تعالیٰ ان کے اسلام کو قاضی صاحب کی

مغفرت کا باعث بنائے، آمین۔“

قاضی صاحب مرحوم گفتار ہی کے شہسوار نہیں تھے بلکہ کردار کے غازی بھی تھے۔ آپ کا طرز عمل ہی ایسا تھا کہ ان کی صحبت میں بیٹھنے والا کوئی بھی شخص متاثر ہوئے بغیر نہ رہ سکا۔ غازی محمود دھرم پال کا دوبارہ قبولِ اسلام کرنا قاضی صاحب رحمہ اللہ کی کرامات میں سے ایک ہے۔ وہ جہاں اُن کی وسعت نظری اور علمی وجاہت سے متاثر ہوئے وہاں اُن کی علمی زندگی کا بھی اعتراف کرتے ہیں۔ غازی محمود دھرم پال رقم طراز ہیں: ”ان کا طرز عمل کیا تھا؟ رات کو میں ان کے پاس ہی ہوتا تھا۔ شروع میں دو تین گھنٹے تو میری گہری نیند کے ہوتے تھے۔ اس کے بعد جب میری آنکھ کھلتی تو میں قاضی صاحب کو مصلے پر دیکھتا تھا۔ میں اس بات کا قائل ہوں کہ ہر انسان کے اندر سے ریڈی ایشن ہوتا رہتا ہے جو اس کے اندرونی، روحانی حالات کو ظاہر کرتا ہے۔ گلاب یا چنبیلی کا پھول اڑ کر ہماری ناک پر نہیں آتا مگر اس میں جو ریڈی ایشن ہوتا ہے وہ ہم تک پہنچ جاتا ہے۔ جب ہم روحانیت میں پڑے ہوئے کسی بزرگ کے پاس جا کر بیٹھتے ہیں تو گو وہ خاموش ہوتا ہے۔ مگر اس کا ماحول اتنا پاکیزہ ہوتا ہے کہ اس کا خواخواہ اثر پڑتا ہے۔ میں محسوس کرتا ہوں کہ جب قاضی صاحب مصلے پر ہوتے ہیں تو میں ان کے گرد ریڈی ایشن یا نور کا ہالا دیکھتا ہوں۔ یہ ہالا ان کی تحریر و تقریر سے بڑھ کر مجھ پر اثر انداز ہوتا ہے۔ اس وقت مجھ پر ایک قسم کی وجدانی کیفیت طاری ہو جاتی ہے۔“

یہ تحریر میں نے نہ جانے کتنی مرتبہ پڑھی اور اس پر غور کیا۔ اس کا ایک ایک جملہ نہ صرف درست ہے بلکہ حقیقت کی صحیح عکاسی کرتا ہے۔ بزرگوں کی صحبت کا اپنا ہی ایک اثر ہوتا ہے۔ یہی وجہ ہے کہ ہمارے اسلاف اس کا بڑا اہتمام کرتے تھے اور وقت نکال کر بڑوں کی خدمت میں حاضر ہوتے اور توجہ حاصل کرتے تھے۔ مگر آج ہم اس کا اہتمام نہیں کرتے جس کی وجہ سے بڑی خیر سے محروم رہتے ہیں۔

قاضی صاحب مرحوم کی متاثر کن زندگی کے تمام پہلو ایسے ہیں جن پر تفصیلی بات کرنے کی ضرورت ہے۔ بلاشبہ وہ ایک مثالی شخصیت

کے مالک تھے۔ کامیاب زندگی گزارنے کے لیے اُن کی زندگی اور طرزِ عمل کے مطالعے کی ضرورت ہے۔ ان کی خودداری، عملی وجاہت، اخلاق کی بلندی، لباس میں نفاست، مہمان نوازی، تحریر و تقریر میں جمال حد درجہ کمال کو پہنچا ہوا تھا۔ ان کی سوانح حیات کو پڑھ کر کوئی بھی شخص متاثر ہوئے بغیر نہیں رہ سکتا۔

قاضی صاحب مرحوم کے بارے میں علامہ سید سلمان ندوی مرحوم نے جن جذبات اور خیالات کا اظہار فرمایا ہے اسے پڑھ کر ان کی شخصیت اور قد کاٹھ کا بخوبی علم ہوتا ہے۔ وہ لکھتے ہیں:

”مرحوم میں روشن خیالی کے ساتھ روشن ضمیری اور دماغی قابلیت کے ساتھ روحانی کیفیت یک جاتھی۔ وہ علم کے ملا اور دل کے صوفی تھے۔ صاف ستھرے رہتے تھے۔ تبلیغ کے دلدادہ تھے۔ صلح پسند اور خاکسار تھے۔“

اللہ تعالیٰ قاضی صاحب مرحوم کو جنت الفردوس میں اعلیٰ مقام عطا فرمائے اور ان کے ساتھ ہم سب کی طرف سے مولانا محمد اسحاق بھٹی صاحب کو جزائے خیر عطا فرمائے جن کی مساعی اور کوشش سے ہم اپنے ممدوح سے متعارف ہوئے اور تذکرہ قاضی محمد سلیمان منصور پوری کا مطالعہ سہ بار کر چکے۔ بلکہ اکثر احباب کو بھی توجہ دلائی کہ اپنے اسلاف کی زندگی کو دیکھنا چاہتے ہو تو اس کا مطالعہ ضرور کرو۔



ضرورت خادم مسجد

جامع مسجد علامہ احسان الہی ظہیر شہید رحمہ اللہ، ہسپتال گھوڑے شاہ روڈ لاہور کے لیے خادم مسجد کی فوری ضرورت ہے۔ خواہش مند حضرات مندرجہ ذیل فون نمبر پر فوری رابطہ کریں یا بالمشافہ ملیں۔

ابو عمر شیخ محمد نعیم بادشاہ

فون: 0306-4460600

دارالحدیث راجووال

محمد اسحاق بھٹی

گیا، لیکن افسوس ہے وہ عین عالم جوانی میں ۲۱ ستمبر ۱۹۹۳ء کو اچانک وفات پا گئے۔ یہ مولانا کے لیے بہت بڑا صدمہ تھا، لیکن اللہ نے یہ صدمہ انھیں برداشت کرنے کی ہمت دی اور وہ اپنے جاری کردہ دارالحدیث کی تعمیر و ترقی کے لیے کوشاں رہے۔

اب مولانا ممدوح کی سرپرستی میں ان کے دوسرے صاحبزادے ڈاکٹر پروفیسر عبید الرحمن (ایم، اے۔ پی، ایچ، ڈی) دارالحدیث کی نظامت کا فریضہ سرانجام دے رہے ہیں اور بے حد حسن و خوبی سے کام ہو رہا ہے۔ کویت کی عالمی تنظیم جمعیت احیاء التراث الاسلامی نے ۲۰۰۳ء میں دارالحدیث کی پرانی عمارت منہدم کرا کے نئی شان دار عمارت تعمیر کرا دی ہے۔

چنانچہ ۲۰۰۶ء میں نئے عزم کے ساتھ دارالحدیث اپنی نئی تعمیر شدہ عمارت میں طلباء علم کو تعلیم سے بہرہ مند کر رہا ہے۔ دارالحدیث (راجووال) نصف صدی سے زائد مدت سے تدریسی خدمات میں مصروف ہے اور اس سلسلے کی شان دار تاریخ رکھتا ہے۔

①..... دارالحدیث سے اب تک ایک ہزار سے زائد طلباء فیض یاب ہو چکے ہیں۔

②..... پانچ سو سے زائد طلباء نے قرآن مجید حفظ کیا ہے۔

③..... تین ہزار سے زائد بچوں اور چار ہزار سے زائد بچیوں نے ناظرہ قرآن مجید پڑھا۔

④..... دارالحدیث میں نصف صدی کے عرصے میں پچاس سے زائد بڑی بڑی سالانہ کانفرنس منعقد ہو چکی ہیں، جن میں حجیت حدیث کانفرنس، دعوت قرآن و سنت کانفرنس، تحفظ ختم نبوت کانفرنس،

پاکستان میں اہل حدیث کی بے شمار دینی درسگاہیں قائم ہیں جن میں لاتعداد طلباء حصول علم میں مصروف ہیں۔ ان میں ایک اہم درس گاہ ضلع اوکاڑہ کے ایک قصبے ”راجووال“ میں ہے جو مولانا محمد یوسف نے قصور دیپال پور روڈ پر ”دارالحدیث“ کے نام سے لب شرک اپنے ذاتی رقبے چار کنال میں جاری کی ہے۔ ٹرانسپورٹ کی تمام سہولتیں یہاں میسر ہیں۔ اس دارالحدیث کا باقاعدہ طور پر جامعہ سلفیہ فیصل آباد سے الحاق ہو چکا ہے۔ دارالحدیث جہاں ایک تعلیمی ادارہ ہے، وہاں یہ تصنیفی ادارہ بھی ہے اور دینی کتابوں کی نشر و اشاعت کا سلسلہ بھی اس میں جاری ہے۔

یہ دارالحدیث قیام پاکستان کے دو سال بعد ۱۹۴۹ء میں شیخ الحدیث مولانا محمد یوسف نے جھونپڑیوں میں جاری کیا تھا، جہاں چند درختوں کا سایہ تھا۔ چاروں طرف جنگل ہی جنگل تھا۔ گرمیوں میں سخت لو کا سامنا کرنا پڑتا تھا اور سردیوں میں ٹھنڈی ہوا چلتی تھی جو بلا کسی رکاوٹ کے دارالحدیث کی جھونپڑیوں میں آتی تھی۔ اس وقت اس کا مقابلہ کرنا نہایت دشوار تھا۔

پھر ایک وقت آیا کہ دارالحدیث کی عمارت تعمیر کرنے کا منصوبہ بنایا گیا۔ اس کا سنگ بنیاد پاکستان کی دو عظیم شخصیتوں نے رکھا۔ ایک حضرت الاستاذ حافظ عبداللہ روپڑی (متوفی ۱۹۶۴ء) اور دوسرے استاذ الاساتذہ حضرت حافظ محمد گوندلوی (متوفی ۱۹۸۵ء)۔

شروع میں استاذ صرف ایک ہی تھے مولانا محمد یوسف صاحب۔ پھر طلباء کے اضافے کے ساتھ ساتھ مدرسین کی تعداد میں بھی اضافہ ہوتا گیا۔ مولانا محمد یوسف صاحب کے بڑے صاحبزادے عبداللہ سلیم جدید و قدیم علوم سے بہرہ ور ہوئے تو انھیں دارالحدیث کے منتظم بنادیا

حرین شریفین کانفرنس و دیگر بہت سی کانفرنسیں منعقد ہوئیں۔ قرآن و حدیث کی تبلیغ و اشاعت اور دعوتِ توحید کے سلسلے میں یہ کانفرنسیں نہایت مفید رہیں۔ گرد و پیش کے دیہات و قصبات کے بے شمار لوگ ان میں شامل ہوئے اور ان کے عقائد کی اصلاح ہوئی۔

دارالحدیث (راجووال) کو یہ اعزاز بھی حاصل ہے کہ اس نے دینی مدارس میں دورہ تفسیر قرآن متعارف کرایا۔ اب تک مندرجہ ذیل حضرات نے دارالحدیث میں تشریف لاکر طلباء کو تفسیر قرآن کے نکات سے روشناس کرایا۔

①.....حضرت حافظ عبداللہ بڑھیمالوی (متوفی ۱۹۸۷ء)

②.....مولانا محمد عبدہ الفلاح (متوفی ۱۹۹۹ء)

③.....شیخ الحدیث حافظ محمد اسحاق حسینی (متوفی ۲۰۰۲ء)

④.....مولانا قدرت اللہ فوق (متوفی ۲۰۰۴ء)

⑤.....حضرت مولانا مفتی حافظ ثناء اللہ مدنی

⑥.....مولانا عبداللہ امجد چھتوی

دارالحدیث کی بہت بڑی لائبریری ہے۔ اس لائبریری کو تین حصوں میں تقسیم کیا گیا ہے۔ ایک حصہ نصابی کتابوں پر مشتمل ہے جو دارالحدیث کے طلباء کے لیے مخصوص ہے۔ دوسرا حصہ افادہ عام کے لیے ہے۔ یہ لائبریری دارالحدیث کی مسجد کے ایک کمرے میں قائم ہے اور اسے پبلک لائبریری کی حیثیت حاصل ہے۔

ایک اور لائبریری ہے جو ہزاروں نایاب کتابوں پر مشتمل ہے۔ اس میں تفسیر و حدیث، فقہ، تاریخ، رجال، شروح حدیث وغیرہ ہر موضوع کی عربی، فارسی، اردو کی کتابیں موجود ہیں۔ علمائے کرام، محققین اور ریسرچ سکالروں کے لیے اس لائبریری میں نئی اور پرانی کتابوں کا بہت بڑا ذخیرہ موجود ہے۔ موضع کھپیاں والی ضلع فیروز پور مشرق پنجاب کے مولانا عبداللہ صاحب بہت بڑے عالم و مدرس تھے۔ ان کو اگست ۱۹۳۷ء میں سکھوں نے فاضلکا بنگلہ کے قریب شہید کر دیا تھا۔ لیکن ان کی لائبریری ساہیوال میں ان کے صاحب زادے حافظ عبدالمنان مرحوم کے پاس پہنچ گئی تھی۔ اب وہ لائبریری

دارالحدیث (راجووال) آگئی ہے۔ بہت اچھی لائبریری ہے۔

دارالحدیث کو جن حضرات کا اخلاقی تعاون حاصل ہے اور جن کی مختلف اوقات میں یہاں آمد و رفت رہی ہے، ان مرحومین میں سے حضرت حافظ محمد یحییٰ میر محمدی کا اسم گرامی خاص طور سے قابل ذکر ہے اور موجودین میں سے مولانا معین الدین لکھوی، پروفیسر ساجد میر، مولانا عبداللہ ناصر رحمانی، ڈاکٹر حافظ عبدالرشید اظہر، مولانا حافظ عبدالوہاب روپڑی، حافظ عبدالغفار روپڑی، حافظ ثناء اللہ مدنی، حافظ احمد شاہ کر، میاں محمد جمیل، پروفیسر چودھری محمد یلین ظفر، مولانا حافظ عبدالستار حماد، حافظ شفیق الرحمن لکھوی، پروفیسر ثناء اللہ خان اور دیگر بہت سے حضرات شامل ہیں۔

دارالحدیث میں مروجہ درس نظامی کے علاوہ طلباء کو جدید علوم یعنی انگریزی اور ریاضی وغیرہ علوم کی تعلیم بھی دی جاتی ہے۔ طلباء کے لیے نئے انداز کا دارالاقامہ تعمیر کیا گیا ہے، جس میں تمام سہولتیں حاصل ہیں۔

اس وقت سات اساتذہ کرام دارالحدیث (راجووال) میں طلباء کو تعلیم دینے پر مامور ہیں۔ ان کے اسمائے گرامی یہ ہیں: ① مولانا محمد رفیق زاہد، ② مولانا عنایت اللہ امین، ③ مولانا سہیل احمد میر محمدی، ④ عمر فاروق، ⑤ قاری خالد محمود، ⑥ قاری نجیب اللہ اور ⑦ حافظ عدیل اشرف۔


مجھے کئی دفعہ اس دارالحدیث میں جانے کا اتفاق ہوا۔ اب ۱۴ نومبر ۲۰۰۸ء کو ڈاکٹر حافظ عبدالرشید اظہر کی رفاقت میں وہاں گیا۔ جمعۃ المبارک کا روز تھا۔ جمعہ ڈاکٹر صاحب نے پڑھایا۔ دارالحدیث کی نئی عمارت اور نئی تعمیر شدہ مسجد دیکھی۔ دیکھ کر جی خوش ہوا۔

دعا ہے اللہ تعالیٰ مولانا محمد یوسف کی عمر دراز فرمائے اور دارالحدیث کے اساتذہ و معاونین اور عزیز القدر ڈاکٹر پروفیسر عبید الرحمن محسن رحمہ اللہ کو اللہ تعالیٰ اپنے دین کی زیادہ سے زیادہ خدمت کی توفیق بخشے۔



کھانسی، نزلہ، زکام کسی موسم یا کسی وقت کے پابند نہیں

ہمدرد کی مجرب دوائیں ان کا علاج بھی ہیں اور ان سے محفوظ رہنے کی مؤثر تدبیر بھی



صدوری

مؤثر جڑی بوٹیوں سے تیار کردہ
خوش ذائقہ شربت، خشک
اور بلغمی کھانسی کا بہترین
علاج۔ صدوری سائنسی
نالیوں سے بلغم خارج کر کے
سینے کی جگہ سے نجات
دلاتی ہے اور پھیپھڑوں کی
کارکردگی کو بہتر بناتی ہے۔
بچوں، بڑوں سب کے لیے
یکساں مفید۔

شوگر فری صدوری
بھی دستیاب ہے۔

لعوق سپستان

نزلے زکام میں سینے پر بلغم جم
جانے سے شدید کھانسی کی
تھکلیف طبعیت نڈھال کر
دیتی ہے۔
اس صورت میں صدیوں
سے آزمودہ ہمدرد کا
لعوق سپستان، خشک
بلغم کے اخراج اور شدید
کھانسی سے نجات کا مؤثر
ذریعہ ہے۔

ہر موسم میں، ہر عمر کے لیے

جوشینا

نزلہ، زکام، فلو اور آن کی وجہ
سے ہونے والے بخار کا
آزمودہ علاج۔
جوشینا کارروازانہ استعمال
موسم کی تبدیلی اور فضائی
آلودگی کے مضر اثرات بھی
دور کرتا ہے۔
جوشینا بند ناک کو فوراً
مکھول دیتی ہے۔

سعالین

مفید جڑی بوٹیوں سے تیار کردہ
سعالین، گلے کی خراش اور
کھانسی کا آسان اور مؤثر
علاج۔ آپ گھر میں ہوں یا
گھر سے باہر، سرد و خشک موسم
یا گرد و غبار کے سبب گلے میں
خرابش محسوس ہو تو فوراً
سعالین پیجیے۔ سعالین کا
باقاعدہ استعمال گلے کی خرابش
اور کھانسی سے محفوظ رکھتا ہے۔

سعالین، جوشینا، لعوق سپستان، صدوری۔ ہر گھر کے لیے بے حد ضروری



ملائیشیا، انڈونیشیا، تھائی لینڈ اور ثقافت کا عالمی منصوبہ۔

آپ ہمدرد دوست تریا۔ اعتقاد کے ساتھ مصنوعات ہمدرد خریدتے ہیں۔ ہمارے مانع ہیں الاقرامی
شہر علم و حکمت کی تعمیر میں لگ رہا ہے۔ اس کی تعمیر میں آپ بھی شریک تریا۔

ہمدرد کے متعلق مزید معلومات کے لیے ویب سائٹ ملاحظہ کیجیے:

www.hamdard.com.pk

فہرست کتب

الحديث مصطفیٰ آباد لاہور

۲۹۷ء ۳۲۱۱ حافظ عبداللہ محدث روپڑی

ع ۵۸ ت تحقیق التراویح فی جواب تنویر المصانح، ص: ۱۰۵، محدث

روپڑی اکیڈمی جوک دالگراں لاہور۔ س، ن

۲۹۷ء ۳۲۱۱ مولانا محمد عبداللہ امام مسجد مبارک

ع ۵۸ ف فلسفہ عبادت و سرمایہ سعادت، ص: ۵۵، کتب خانہ

اشاعت اسلام امرتسر

۲۹۷ء ۳۲۱۱ عبداللہ

ع ۵۸ ص صفت صلوٰۃ النبی ﷺ، ص: ۱۱۱، جماعت غرباء اہل

حدیث ڈیری غازی خان ۱۹۹۴ء

۲۹۷ء ۳۲۱۱ مولانا عزیز زبیدی

ع ۲۲ ق القول البدیع فی مسئلہ التراویح، ص: ۲۵۶، منبر سلمان

کمپنی سوہدرہ گوجرانوالہ

۲۹۷ء ۳۲۱۱ حافظ محمد عبداللہ محدث غازی پوری

ع ۵۸ ر رکعات التراویح مع احناف و ضمیمہ، ص: ۱۰۴، مکتبہ

السنة الدار السلفية لنشر التراث الاسلامی کراچی ۱۴۲۳ھ

۲۹۷ء ۳۲۱۱ ابو حفص عثمانی (مجموعہ ۵ کتب)

ع ۶۳ ۱۔ ازالة الابهام عن وجوب الفاتحة خلف الامام، ص: ۶۰،

ابو حفص عثمانی ڈیرہ غازی خان

۲۔ ادواء الکلیل بحکمہ الخلیل ابوسعید عبدالحمید چنگوانی

۳۔ عنبر شامہ مع خرافات حنفیہ ابو حفص عثمانی

۴۔ زیر اسامہ بجواب وہابی نامہ مع زطلیات حنفیہ ابو حفص

عثمانی

۵۔ سیاحت الجنان بمناکحہ اہل الایمان ابوالشکور عبدالقادر

۲۹۷ء ۳۲۱۱ مفتی محمد عبید اللہ خان عقیف

ع ۵۵ ب بیس رکعت تراویح کی اصلیت دارالاصلاح السلفیہ

باغبانپورہ لاہور

۲۹۷ء ۳۲۱۱ مولوی محمد عبداللہ صاحب نجیب آبادی (مجموعہ ۲ کتب)

ع ۵۸ اثبات الحج بالثمین من الاحناف المحققین، ص: ۲۴، مطبع

انصاری دہلی

۲۔ نصرة دین متین واقعہ بندر کوچین، ص: ۲۴

۲۹۷ء ۳۲۱۱ حافظ عبداللہ امرتسری (مجموعہ ۲ کتب)

ع ۵۸ اطفار الشمعہ فی ظہر الجمعہ بجواب نور الشمعہ فی ظہر الجمعہ

حصہ اول دوم، مطبع وزیر ہند پریس امرتسر۔ س، ن

۲۔ الدلیل الثمین منشی کرم الہی مطبع انجمن نجاب

۲۹۷ء ۳۲۱۱ مولوی عبداللہ چکڑالوی

ع ۵۸ برہان القرآن علی صلوٰۃ القرآن، ص: ۴۰۸، انجمن اہل

قرآن مسجد اہل قرآن لاہور

۲۹۷ء ۳۲۱۱ ابو سہیل محمد عبداللہ

ع ۵۸ البرہان القوی بجواب السلطان القوی، ص: ۸۰، محمدی

اکیڈمی ناشران اسلامی کتب منڈی بہاؤ الدین ۱۴۰۲ھ

۲۹۷ء ۳۲۱۱ عبداللہ امرتسری روپڑی

ع ۵۸ تعلیم الصلوٰۃ حصہ اول البلاغ پریس لاہور ۱۹۶۰ء

۲۹۷ء ۳۲۱۱ عبداللہ

ع ۵۸ ک کتاب الصلوٰۃ، ص: ۳۱۲، ناظم نشر و اشاعت حزب اللہ

ارشاد ابراہیمیم ۱۹۷۷ء

۲۹۷ء ۳۲۱۱ مولانا محمد عبداللہ المعبود

ع ۵۱۶ نماز کی مکمل کتاب، ص: ۵۵۲، مکتبہ رحمانیہ اردو بازار

لاہور۔ س، ن

۲۹۷ء ۳۲۱۱ عبداللہ بہاولپوری

ع ۵۸ ت تعریف اہل سنت اور مسنون تراویح، ص: ۶۴، مکتبہ ضیاء

۲۹۷ء ۳۲۱۱ علی اصغر مرحوم چشتی مترجم عبدالجبار سلفی
ع ۹۰ ع عبادت آنسور ﷺ، ص: ۷۲، سبحانی اکیڈمی اردو بازار
لاہور ۱۹۸۸ء
۲۹۷ء ۳۲۱۱ عنایت اللہ اثری
ع ۹۶ ج جمع البراہین لرفع الصوت بآمین، ص: ۵۸، آئی ڈی۔
لون اینڈ سنز راولپنڈی لاہور
۲۹۷ء ۳۲۱۱ محمد صفدر عثمانی
ع ۱۶۳ اصدق الکلام فی اثبات قراءۃ الفاتحہ خلف الامام،
ص: ۸۰، کابل موٹرز اینڈ پراپرٹی ڈیلرز گوبرنوالہ ۱۹۹۲ء
۲۹۷ء ۳۲۱۱ ابو عبدالبر المعروف محمد غنفہ
غ ۲۵ مفتاح الاسرار التراتوج، ص: ۸۰، مطبع محمدی لاہور
۲۔ تبصرۃ الجمعۃ فی جمیع الامکنۃ والازمنۃ۔ مولوی سید محمود
شاہ
۲۹۷ء ۳۲۱۱ غلام حسن (مجموعہ ۹ کتب)
غ ۴۳ ک کتاب الصلوٰۃ (الکلام الفصحیح فی صحت الاقتدار خلف
الصحی فی التراتوج، ص: ۲۰، مطبع ظفر پریس سیالکوٹ
۲۔ شہاب ثاقب، مولوی عبید اللہ محدث
۳۔ شمس الہدی فی الذب عن متبعی سنیہ خیر الوری مولوی
غلام حسن
۴۔ القول الفصحیح فی وجوب الفاتحہ علی الی موم فی المذہب
الصحیح غلام حسن
۵۔ لوا مع الانوار فی عقائد الابرار، مولوی غلام حسن
۶۔ القول السدید فی بطلان التقليد، مولوی حکیم بدر الحسن
سہوانی
۷۔ اظہار الحق والصواب فی ردہ فوات المرتاب، مولوی
عبدالصمد دانا پوری
۸۔ فراسۃ المؤمنین فی ردہ ہدایۃ المکرین، مولوی ابوالکلام
محمد علی

۹۔ توثیق الحق السدید جواباً علی رسالۃ التحقیق المرید، مولوی
محمد سعید
۲۹۷ء ۳۲۱۱ ابوجاد فاروقی
ف ۲۹ پ پیارے رسول ﷺ کی نماز ودعائیں، ص: ۱۶۰، مرکز
اے، وائی، ایف راولپنڈی
۲۹۷ء ۳۲۱۱ محمد فاخر صاحب الہ آبادی (مجموعہ ۶ کتب)
ف ۲۴ ان نور السنۃ، ص: ۲۴، مطبع محمدی لاہور
۲۔ قرۃ العین در اثبات سنت رفع الیدین، محمد فاخر الہ
آبادی
۳۔ نور الانصار، مولانا محمد عبدالرحمن۔ رسالہ التجمع فی
القریٰ بنقض مانی اوثق العری
۴۔ اعلام اہل الزمن مع ضیاء الابصار، ابوالعلی محمد بن
عبدالرحمن مبارکپوری
۵۔ الارشاد الی سبیل الرشاد، حافظ حکیم ابوبکی محمد صاحب
۶۔ عین المتانۃ فی تحقیق تکرار الجماعۃ، ابوبکی محمد صاحب
۲۹۷ء ۳۲۱۱ مولانا فردوس شاہ صاحب
ف ۶۵ ت تمہید و تحقیق مسئلہ اعلان بالصلوٰۃ والسلام مع کار خیر یا
بدعت، ص: ۱۶۸، مکتبہ نذیریہ لاہور
۲۹۷ء ۳۲۱۱ محمد صفدر عثمانی
ع ۶۳ د دعا میں ہاتھ اٹھانے کی تحقیق، ص: ۴۵، ادارہ تحقیقات
عثمانیہ اہل حدیث گوجرانوالہ ۱۴۲۳ھ
۲۹۷ء ۳۲۱۱ فضل حق قصوری
ف ۶۷ ت تنقح حقانی برگردن کذاب شیطانی، ص: ۱۵۲، فضل حق تاجر
کتب پتوکی منڈی لاہور
۲۹۷ء ۳۲۱۱ شیخ فضل الرحمن
ف ۶۹ ن نماز کی اہمیت، ص: ۱۲۸، مجلس تبلیغ اسلام جی ٹی روڈ
ساہیوال۔ س، ن
۲۹۷ء ۳۲۱۱ مولانا سیف الرحمن الفلاح
ف ۸۴۳ ن نماز میں ہماری کوتاہیاں، ص: ۲۲، مرکز الدعوة الاسلامیہ

محمد پورہ اوکاڑا-س، ن

۲۹۷ء ۳۲۱۱ مولوی فقیہ محمد

ف ۸۳ ن صلوٰۃ الوتر کصلوٰۃ المغرب، ص: ۱۱۸، مطبع سراج الاخبار

جہلم-س، ن

۲۹۷ء ۳۲۱۱ عبید اللہ محمد

ع ۶۰۱ ت تحفہ المتقین فی اثبات جہر بالتائین، ص: ۷۲، مطبع فاروقی

محمد معظم ۱۲۹۲ھ

۲۹۷ء ۳۲۱۱ ابویوسف محمد شریف

ش ۴۹ ب بیس تراویح پر بیس احادیث، ص: ۱۶، مکتبہ رضائے مصطفیٰ

چوک دار السلام گوجرانوالہ

۲۹۷ء ۳۲۱۱ مولانا محمد منیر قمر

ق ۷۱ ن نماز و روزہ کی نیت، ص: ۴۷، مکتبہ کتاب و سنت سیالکوٹ

۱۲۲۲ھ

۲۹۷ء ۳۲۱۱ علامہ ناصر الدین البانی رحمۃ اللہ علیہ، مترجم عبدالباری فتح اللہ

المدنی

ف ۳۵ ص صفۃ صلوٰۃ النبی ﷺ، ص: ۲۹۴، اہل حدیث تعلیمی

ورفاہی سوسائٹی دریا آباد یوپی ۱۲۲۲ھ

۲۹۷ء ۳۲۱۱ خولجہ محمد قاسم

ق ۳۰ ق قد قامت الصلوٰۃ (نماز کے ضروری مسائل)، ص: ۷۷

ادارہ احیاء السنہ گھر جاگھ گوجرانوالہ

۲۹۷ء ۳۲۱۱ محمد منیر قمر

ق ۷۱ ر رکوع سے سجدے میں جانے کی کیفیت، ص: ۳۲، مکتبہ

کتاب و سنت سیالکوٹ ۱۲۲۲ھ

۲۹۷ء ۳۲۱۱ قاضی محمد سلیمان سلمان منصور پوری

ق ۳۰۴ م رسالہ مسح جو رب، ص: ۷۴، محبوب المطابع دہلی-س، ن

۲۹۷ء ۳۲۱۱ مولانا محمد منیر قمر

ق ۷۱ ف فقہ الصلوٰۃ جلد اول دوم، مکتبہ کتاب والسنہ سیالکوٹ

۳۳

۲۹۷ء ۳۲۱۱ کرم الجلیلی

ک ۴۳ ر رکوع کی رکعت، ص: ۱۲۷، مکتبہ ایوبیہ حدیث محل کراچی

نمبر-س، ن

۲۹۷ء ۳۲۱۱ کرم الدین السلفی

ک ۴۳ ز زبان سے نیت کرنا، نماز میں ہاتھ باندھنے کا محل، پاؤں

سے پاؤں ملانا، ص: ۱۶، ادارہ تبلیغ جمعیۃ اہل حدیث جام پور

۲۹۷ء ۳۲۱۱ فضل الرحمن کلیم

ک ۷۰ گ گلدستہ نماز، ص: ۴۸، ستارہ فونڈری اینڈ انجینئرنگ

ورکس حیدر آباد

۲۹۷ء ۳۲۱۱ کرامت علی جوہری

ک ۳۷ م مفتاح الحجۃ، ص: ۱۱۳، مطبع نامی نشی نول کشور بہ-س، ن

۲۹۷ء ۳۲۱۱ حافظ محمد ادریس کیلانی

ک ۹۴ ک کیا رفع الیدین منسوخ ہے؟ ص: ۴۸، حدیث پبلی کیشنز

شیش محل روڈ لاہور-س، ن

۲۹۷ء ۳۲۱۱ محمد اقبال کیلانی

ک ۹۴ ن نماز کے مسائل، ص: ۱۸۴، حدیث پبلی کیشنز شیش محل

روڈ لاہور

۲۹۷ء ۳۲۱۱ محمد اقبال کیلانی

ک ۴۴ م کتاب الصلوٰۃ، ص: ۱۷۶، حدیث پبلی کیشنز حضرت

کیلانیوالہ گوجرانوالہ

۲۹۷ء ۳۲۱۱ مولانا عبدالسلام گجر

گ ۱۸ ر حدیث رسول پر رضا خانی اعتراضات کا علمی و تحقیقی جائزہ

ص: ۶۴، زاہد بشیر پرنٹرز ریٹی گن روڈ لاہور ۱۹۹۳ء

۲۹۷ء ۳۲۱۱ مولانا محمد صادق سیالکوٹی

م ۲۸ ص صلوٰۃ الرسول ﷺ، ص: ۳۸۳، نعمانی کتب خانہ لاہور

۲۰۰۵ء

۲۹۷ء ۳۲۱۱ مبشر حسین لاہور

م ۱۸۹ ن نماز نبوی بالتصویر، ص: ۸۳، مبشر اکیڈمی لاہور ۲۰۰۳ء

اصحاب علم و فضل کی خدمت میں ایک گزارش

حضرت مولانا محمد اسماعیل سلفی رحمہ اللہ کے مقالات و مضامین کی جمع و ترتیب کے سلسلے میں ہمیں حضرت مولانا محمد اسماعیل سلفی رحمہ اللہ کے مندرجہ ذیل مضامین کی اشد ضرورت ہے۔

- ①..... مقام حدیث از مولانا محمد اسماعیل سلفی رحمہ اللہ (جو غالباً فیصل آباد سے شائع ہوا تھا۔)
- ②..... اضاحۃ الحق ترتیب مولانا عبدالحق ہاشمی میانوالی، اس کتاب میں حضرت سلفی رحمہ اللہ کا ایک مضمون شامل ہے۔
- ③..... ماہانہ اسلامی زندگی لاہور، شمارہ مئی ۱۹۴۹ء۔ زیر ادارت ملک محمد رفیق
- ④..... علاوہ ازیں حضرت العلام حافظ محمد محدث گوندلوی رحمہ اللہ کے مقالات و فتاویٰ کی جمع و ترتیب بھی جاری ہے۔ اگر کسی صاحب کے پاس حضرت حافظ صاحب رحمہ اللہ کا کوئی فتویٰ و مضمون موجود ہو یا اس کے متعلقہ کسی طرح کی معلومات رکھتا ہو، تو برائے مہربانی ہمیں مطلع فرمائے، شکریہ۔

حافظ شاہد محمود

سیالکوٹ روڈ یو بی ایل بینک سٹریٹ، فٹمنڈ چوک، گوجرانوالہ 0333-8110896

دعائے مغفرت:

محترمہ فضیلت مغل صاحبہ ناظمہ جامعہ رحمانیہ تعلیم القرآن عالم چوک گوجرانوالہ کے والد محترم حافظ عطاء الرحمن مغل گزشتہ دنوں وفات پا گئے۔ احباب دعائے مغفرت فرمائیں۔ [حمزہ طور، گوجرانوالہ]

ضرورت رشتہ:

لڑکی عمر تقریباً ۲۴ سال، تعلیم ایف۔ اے، وفاق المدارس السنلیفہ درس نظامی (ورک جٹ) کے لیے ہم پلہ رشتہ درکار ہے۔ [حافظ محمد طارق ضیاء خطیب مرکزی جامع مسجد قدس اہل حدیث موڑ کھنڈا۔ موبائل: 0301-7262730]

فوری ضرورت خطیب و امام:

مسجد اہل حدیث کے لیے باعمل عالم دین ”جو قرآن وحدیث پر مکمل دسترس رکھتا ہو۔ اردو فن تقریر سے واقف ہو“ کی ضرورت ہے۔ دین اسلام کی بے لوث خدمت کا جذبہ رکھنے والے حضرات فون نمبر 0333-5278470 پر فوری رابطہ کریں۔ فیملی رہائش کا معقول بندوبست ہے۔

دعاؤں کی درخواست:

①..... مولانا عبدالقیوم لون طور کے چھوٹے بھائی مولانا عبدالرؤف طور (فاضل مدینہ یونیورسٹی) آف جھوک دادو طویل علالت کے بعد عید الاضحیٰ کی رات وفات پا گئے، انا للہ وانا الیہ راجعون مرحوم کی نماز جنازہ مولانا عبدالواحد کشمیری صاحب نے پڑھائی۔ سینکڑوں احباب شریک جنازہ ہوئے۔

②..... مولانا محمد صدیق طور مرحوم چک نمبر ۴۲۲ گ ب کٹو کی اہلیہ محترمہ اور قاری عبدالمنان طاہر (کویت) کی والدہ محترمہ عرصے سے علیل ہیں۔ احباب دعائے صحت فرمائیں۔ [ابوالاحشام حمزہ طور]

دعائے صحت:

محترمہ زبیدہ امین صاحبہ (رئیسہ جامعۃ البنات اہل حدیث کھوکھر کی، گوجرانوالہ) ان دنوں علیل ہیں۔ احباب سے دعائے صحت کی درخواست ہے۔ [حمزہ طور، گوجرانوالہ]

موت العالم موت العالم

شیخ الحدیث مولانا محمد علی جانناز رحمۃ اللہ جوار رحمت میں

جماعت اہل حدیث ابھی حضرت حافظ محمد یحییٰ صاحب عزیز میر محمدی رحمۃ اللہ کی وفات کے غم سے سنبھلنے نہ پائی تھی کہ جماعت کی ایک اور صاحب علم و فضل شخصیت، استاذ العلماء، شیخ الحدیث حضرت مولانا محمد علی صاحب جانناز ۱۳ دسمبر ۲۰۰۸ء (۱۴ ذوالحجہ ۱۴۲۹ھ) بروز ہفتہ رات ۸:۳۰ بجے داعی اجل کو لبیک کہہ گئے۔ انا للہ وانا الیہ راجعون

مولانا محمد علی جانناز رحمۃ اللہ ضلع فیروز پور (بھارت) کے ایک گاؤں ”بدھو کے“ میں ۱۹۳۴ء کو پیدا ہوئے۔ انھوں نے ابتدائی تعلیم اپنے گاؤں ہی کے ایک عالم دین مولانا محمد صاحب (فاضل جامعہ رحمانیہ دہلی) سے حاصل کی۔ تقسیم وطن کے بعد مولانا موصوف فیصل آباد کے چک ۸۸ میں مقیم ہو گئے۔ تعلیم کے لیے ۴۹۳ گ ب، اوڈاں والا چلے گئے اور جامعہ تعلیم الاسلام میں داخلہ لے لیا۔ یہاں انھیں پیر محمد یعقوب قریشی، مولانا محمد یعقوب ملہوی، مولانا محمد صادق خلیل، مولانا عبدالصمد رؤف رحمۃ اللہ اور مولانا عبدالحمید ہزاروی اور مولانا محمد صدیق جیسے اساتذہ میسر آئے۔ یہاں سے پھر وزیر آباد کے مدرسہ منانہ میں چلے گئے جہاں انھوں نے دیوبند کے فاضل مولانا محمد رمضان صاحب سے بھی تعلیم حاصل کی۔ ۱۹۵۳ء کی تحریک تحفظ ختم نبوت میں زمانہ طالب علمی میں گرفتار بھی ہوئے۔ جامعہ اسلامیہ گوجراں والا میں حضرت حافظ محمد صاحب گوندلوی رحمۃ اللہ اور مولانا ابوالبرکات احمد رحمۃ اللہ سے بھی علمی استفادہ کیا۔

جامعہ اسلامیہ گوجراں والا میں دوران قیام انھوں نے اپنے باقاعدہ اساتذہ کے علاوہ جن محققین سے بہت زیادہ استفادہ کیا ان میں حضرت مولانا شرف الدین دہلوی، مولانا محمد عطاء اللہ حنیف بھوجیانی، مولانا حافظ محمد اسحاق صاحب حسینی، رحمۃ اللہ شامل تھے۔ ۱۹۵۷ء میں جامعہ اسلامیہ گوجراں والا سے فارغ التحصیل ہو کر ۱۹۵۸ء میں جامعہ سلفیہ فیصل آباد میں دوبارہ درس بخاری شریف کے لیے داخل ہو گئے۔ ازاں بعد مولانا جانناز کو یہاں مدرس کی حیثیت سے خدمات انجام دینے کے لیے رکھ لیا گیا۔ وہاں آپ تین برس رہے۔ پھر موصوف سیالکوٹ منتقل ہوئے تو ڈپٹی باغ سیالکوٹ میں ایک مدرسہ دارالحدیث جاری کیا اور یہاں تدریس کی۔ ۱۹۶۴ء میں محلہ میانہ پورہ میں حضرت مولانا حافظ محمد ابراہیم میر سیالکوٹی رحمۃ اللہ کی مسجد میں ایک مدرسہ قائم ہوا تو یہاں تدریس شروع کر دی۔ یہاں چھ سال پڑھایا۔ خطبہ جمعہ کے لیے مولانا جانناز ناصر روڈ محلہ لاہوری شاہ کی مسجد اہل حدیث میں آتے تھے۔ نمازیوں کے اصرار پر یہ مدرسہ اسی مسجد میں شروع کر دیا گیا۔ تادم واپس حضرت مولانا جانناز اسی مدرسے سے منسلک رہے اور اس مدرسے کے بانی و مہتمم تھے۔ انھوں نے اسے مسجد سے وسعت دے کر ایک بڑا مدرسہ بنادیا۔

مولانا محمد علی جانناز جہاں ایک کامیاب مدرس و خطیب تھے، وہاں وہ ایک فاضل محقق، مصنف و مؤلف اور مترجم بھی تھے۔ ان کی مشہور تالیفات یہ ہیں:

..... انجاز الحجة شرح سنن ابن ماجہ (عربی ۱۲ مجلدات) صلوٰۃ المصطفیٰ احکام سفر حرمت متعہ توہین رسالت کی شرعی سزا آل مصطفیٰ اہمیت نماز وغیرہ کتب شامل ہیں۔

مولانا موصوف ایک محقق عالم دین، دلیل سے لکھنے کے عادی، منکسر المزاج شخصیت، علم و اہل علم کے انتہائی قدردان اور طلبہ سے بے حد شفقت فرمانے والے تھے۔ دارالدعوة السلفیہ سے قلبی تعلق اور اس کے بانی مولانا محمد عطاء اللہ حنیف صاحب بھوجیانی رحمۃ اللہ سے بڑی محبت و عقیدت رکھتے تھے۔ مولانا بھوجیانی رحمۃ اللہ کی لائبریری سے بھی انھیں بڑا انس تھا۔ اپنی مؤلفات سے لائبریری کو ہمیشہ نوازتے رہے۔ مولانا کا جنازہ پولیس لائن گراؤنڈ نیل روڈ سیالکوٹ میں حضرت مولانا ڈاکٹر فضل الہی رحمۃ اللہ نے دو بجے دوپہر اگلے دن اتوار کو پڑھایا۔ جنازے میں شیخ الحدیث مولانا فاروق احمد راشدی، شیخ الحدیث مولانا عطاء الرحمن اشرف، شیخ الحدیث حافظ عبدالسلام بھٹوی، شیخ الحدیث حافظ عبدالمنان نور پوری، مولانا محمد بشیر سیالکوٹی، حافظ احمد شاہ کر، قاری محمد ادیس عاصم، مولانا محمد اسحاق بھٹی، عبدالرشید عراقی، حافظ ابتسام الہی ظہیر، ابوبکر قدوسی، طاہر نقاش، حافظ عبدالوہاب روپڑی، مولانا عباس انجم وغیرہ کے علاوہ مولانا کے شاگردوں، ان کے دوستوں اور احباب جماعت کا جم غفیر شامل ہوا۔ مولانا مرحوم نے سگوواران میں پانچ بیٹے اور تین بیٹیاں چھوڑیں۔ مرحوم کو مقامی قبرستان شاہ حسین ایبٹ روڈ سیالکوٹ میں سپرد خاک کیا گیا۔

دعا ہے اللہ کریم مولانا محمد علی جانناز کی علمی خدمات قبول فرمائے، انھیں اپنے جوار رحمت میں مقام بلند عطا کرے اور ان کے لواحقین کو صبر جمیل عطا فرمائے، آمین۔ [ارکان و کارکنان دارالدعوة السلفیہ و ہفت روزہ الاعتصام]